

سلسلہ مفت اشاعت نمبر 120

تحسين العيادة

یعنی

بیمار پرسی کی خوبیاں

مصنف



حضرت علامہ مفتی مجیب اشرف رضوی

جمعیت اشاعت الہدایت پاکستان

نور مسجد، کاغذی بازار، کراچی۔

محترم المقام جناب السلام علیکم ورحمۃ اللہ وبرکاتہ
جیسا کہ آپ کے علم میں ہے کہ جمعیت اشاعت الہلسنت پاکستان نے اپنے سلسلہ مفت
اشاعت کے تحت ہر ماہ ایک کتاب مفت شائع کرتی ہے جو کہ پاکستان بھر میں بذریعہ ڈاک ارسال کی
جاتی ہے گذشتہ دوں جمعیت نے سال رواں کے لیے اپنے سلسلہ مفت اشاعت کی نئی پالیسی کا اعلان کیا
ہے جس کے تحت سال 2004ء کے لیے مفت سلسلہ اشاعت کی سالانہ قیمتیں 50/- روپے مقرر کی گئی
ہے۔

اس خط کے ذریعے آپ سے التماس ہے کہ آپ اس خط کے آخر میں دیئے ہوئے فارم پر اپنا
مکمل نام اور پتہ خوشخط لکھ کر ہمیں مئی آرڈر کے ساتھ ارسال کرویں تاکہ آپ کو نئے سال کے لیے
جمعیت اشاعت الہلسنت پاکستان سے سلسلہ مفت اشاعت کا نمبر بتالیا جائے۔ صرف اور صرف مئی آرڈر
کے ذریعے جتنی جانے والی رقم قابل قبول ہوگی نقد رقم جینے والے حضرات کو ممبر شپ جاری نہیں کی جائے
گی۔ ممبر شپ فارم منع کروانے کی آخری تاریخ 29 فروری ہے۔ 29 فروری تک موصول ہونے والے
ممبر شپ فارم پر سال کی پوری 12 کتابیں ارسال کی جائیں گی البتہ اس کے بعد موصول ہونے والے
ممبر شپ فارم پر جینے کے اعتبار سے بتدریج ایک ایک کتاب ارسال کی جائے گی۔
نوٹ:- اپنا نام، پتہ، سابقہ ممبر شپ نمبر اور سیریل نمبر (مئی آرڈر اور فارم دونوں پر)
خوشخط اور خوب واضح لکھیں تاکہ کتابیں بروقت اور آسانی کے ساتھ آپ تک پہنچ سکیں۔
نوٹ:- کسی مینیجنگ کتاب کی صورت میں خط لکھتے وقت اس سال ملے والی کتابوں کا تذکرہ ضرور
کریں، تاکہ کتابیں پریشانی نہ ہو۔ دوست احباب وغیرہ کے لئے فونو کا پی کرنا سکتے ہیں۔
ہمارا پوسٹل ایڈریس یہ ہے:-

فقط

محمد بخش اختر

شعبہ نشر و اشاعت

جمعیت اشاعت الہلسنت پاکستان

مرکزی دفتر: نور مسجد کاغذی بازار، بیٹھادور، کراچی 74000

نام..... ولدیت.....

مکمل پتہ.....

سابقہ ممبر شپ نمبر.....

نوٹ: جن حضرات کو سال 2004ء کا فارم نہیں ملا وہ اس کی فونو کا پی کرنا چاہیں، سال 2003ء کی
کتابیں 109 تا 120 جن حضرات کو نہیں ملی وہ فارم کے ساتھ ہمیں مطلع کر دیں۔

تحسین الحیادۃ

یعنی

بیمار پرسی کی خوبیاں

از

خلیفہ مفتی اعظم ہند، حضرت علامہ مفتی

محمد مجیب اشرف رضوی صاحب مدظلہ

بانی الجامعۃ الرضویہ، دارالعلوم امجدیہ، ناگپور

ناشر

جمعیت اشاعت الہلسنت، پاکستان

نور مسجد کاغذی بازار، کراچی۔

فہرست عنوانات

تحسین العیادۃ (بیمار پرپی کی خوبیاں)

نمبر شمار	عنوانات	صفحہ
۱	مریض کی عیادت کے فائدے ایک نظر میں۔	۵
۲	تہنید۔	۷
۳	بیماری بھی رحمت باری ہے۔	۱۱
۴	مریض کے گناہ مٹائے جاتے ہیں اور دعا قبول ہوتی ہے۔	۱۳
۵	اسلام میں عیادت مریض کی اہمیت۔	۱۴
۶	عیادت کا حکم۔	۱۵
۷	مریض کی عیادت اسلامی حق ہے۔	۱۹
۸	پانچ باتیں جن پر عمل کرنے والے کو جنت کی بشارت۔	۲۰
۹	چار کام ایک دن میں کرنے والا جنت میں داخل ہوگا۔	۲۱
۱۰	پانچ باتیں سے ایک پر بھی عمل کرنے والا اللہ کی ضمانت میں ہوگا۔	۲۳
۱۱	مریض کی عیادت کرنے والے کو اللہ خوش آمدید فرمائے گا۔	۲۴
۱۲	عیادت کرنے والا جنت کے باغ و بہار میں ہوتا ہے۔	۲۴
۱۳	با وضو عیادت کرنے کا عظیم فائدہ۔	۲۴
۱۴	عیادت کرنے والے پر ستر ہزار نشتہ صبح و شام درود بھیجتے ہیں۔	۲۷
۱۵	عیادت کرنے والا رحمت میں غرق رہتا ہے۔	۲۷

بسم اللہ الرحمن الرحیم

اصولۃ والسلام علیک یا رسول اللہ ﷺ

نام کتاب : تحسین العیادۃ یعنی "بیمار پرپی کی خوبیاں"

مصنف : خلیفہ حضور مفتی اعظم ہند

حضرت علامہ مفتی مجیب اشرف رضوی مدظلہ

صفحات : ۲۰ صفحات

تعداد : ۲۰۰۰

مفت سلسلہ اشاعت : ۱۲۰

اشاعت : فروری ۲۰۰۲ء، ذی الحجہ ۱۴۲۳ھ

ملنے کے پتے:

جمعیت اشاعت اہلسنت پاکستان،

نور مسجد کاغذی بازار کراچی۔ 2439799

مدنی مدرسہ ضیاء القرآن

صدرین اکبر روڈ گھاس مٹی موٹی لین، کراچی۔

ابتدائیہ

الحمد للہ رب العالمین واصلوۃ والسلام علی سید المرسلین علیہ السلام وعلیٰ اصحابہ اجمعین

زیر نظر کتابچہ "جمعیت اشاعت اہلسنت پاکستان" کے تحت شائع ہونے والے سلسلہ مفت اشاعت کی ۱۰۰ ویں کڑی ہے۔ جو کہ خلیفہ مفتی اعظم ہند مفتی مجیب اشرف رضوی کی تصنیف لطیف ہے جس میں موصوف نے بیمار پرپی یعنی مریض کی عیادت کے فہماک و برکات بیان کئے ہیں امید ہے کہ جمعیت کی سابقہ کاوشوں کی طرح یہ کاوش بھی ان شاء اللہ تعالیٰ قارئین کرام میں پسندیدگی کی نظر سے دیکھی جائے گی۔

ادارہ

۱۶	تھوڑی دیر کی عیادت ہزار سال کے عمل کے برابر ہے۔
۱۷	عیادت کرنے والے کو بیک وقت تین فائدے ہوتے ہیں۔
۱۸	عیادت کرنے والا دریائے رحمت میں غوطہ زن رہتا ہے۔
۱۹	بیمار کی عیادت کے وقت کیا کرے۔
۲۰	عیادت کرنے والا مریض کیلئے دعا کرے۔
۲۱	حضرت جبرئیل علیہ السلام کا حضور کی عیادت کرنا۔
۲۲	مریض کے پاس دل بہلانے والی بات کرنا۔
۲۳	مریض کے پڑھنے کیلئے مفید دعائیں۔
۲۴	پڑھنے کا طریقہ۔
۲۵	پڑھنے کا طریقہ۔



مریض کی عیادت کے فائدے ایک نظر میں

- (۱) مریض کی عیادت اللہ تعالیٰ جل مجدہ اور اس کے رسول ﷺ کا حکم ہے۔
- (۲) ” ” ” ” قرب الہی کا سبب ہے۔
- (۳) ” ” ” ” اللہ تعالیٰ کی حفاظت و ضمانت کی سند ہے۔
- (۴) ” ” ” ” کرنے والے کو اللہ خوش آمدید فرماتا ہے۔
- (۵) ” ” ” ” کرنے والے کو فرشتے خوش آمدید کہتے ہیں۔
- (۶) ” ” ” ” کرنے والے کیلئے فرشتے صبح و شام دعائے مغفرت کرتے ہیں۔
- (۷) ” ” ” ” کرنے والے پر فرشتے صبح و شام درود بھیجتے ہیں۔
- (۸) ” ” ” ” کرنے والے کیلئے ستر ہزار فرشتے صبح و شام دعائے عافیت کرتے ہیں۔
- (۹) ” ” ” ” کرنے والے پر پچھتر ہزار فرشتے اپنے نورانی پروں سے سایہ کرتے ہیں۔
- (۱۰) ” ” ” ” کرنے والے جنتی ہیں۔
- (۱۱) ” ” ” ” کرنے والے جنت کی بہاروں میں ہوتے ہیں۔
- (۱۲) ” ” ” ” کرنے والے جنت کی کھاریوں میں ہوتے ہیں۔
- (۱۳) ” ” ” ” کرنے والے رحمت کے دریا میں غوطہ زنی کرتے ہیں۔
- (۱۴) ” ” ” ” کرنے والے دریائے رحمت میں تیرتے رہتے ہیں۔
- (۱۵) ” ” ” ” کرنی جنتیوں کی خصلت ہے۔

(۱۶) ” ” ” نہ کرنے والا محروم قسمت ہے۔

(۱۷) ” ” ” نہ کرنے والا غضب الہی کا مستحق ہے۔

(۱۸) ” ” ” نہ کرنے والے سے قیامت کے دن پوچھ ہوگی۔

(۱۹) ” ” ” نہ کرنے والے سے اللہ تعالیٰ ناراض ہوتا ہے۔

(۲۰) ” ” ” کرنے والوں سے جہنم ہر سال کی دوری پر کر دیا جاتا ہے۔

(۲۱) ” ” ” کرنے والے جہنم کی بدبو سے بھی محفوظ رہیں گے۔

(۲۲) ” ” ” مسلمان کا مسلمان پر اسلامی حق ہے۔

(۲۳) ” ” ” کرنے والے کیلئے ہر قدم پر نیکی لکھی جاتی ہے۔

(۲۴) ” ” ” کرنے والے کے نامہ اعمال میں ایک ہزار سال کا نیک عمل لکھ دیا جاتا ہے۔

(۲۵) ” ” ” مسلسل تین روز تک گناہوں سے پاک کر دیتی ہے۔

(۲۶) ” ” ” کرنے والا جب قدم اٹھاتا ہے تو ایک گناہ معاف ہوتا ہے، جب قدم رکھتا ہے تو ایک درجہ بلند ہوتا ہے۔

(۲۷) ” ” ” کرنے والا مریض سے دعا کروائے کہ اس کی دعا مقبول ہوتی ہے۔

(۲۸) ” ” ” کرنے والا ہر بار پڑھے شفا ہوگی اَسْأَلُ اللّٰهَ الْعَظِيْمَ

رَبُّ الْعَرْشِ الْعَظِيْمِ، اَنْ يُشْفِيَنِيْكَ۔

(۲۹) ” ” ” مریض کی دعا مقبول ہوتی ہے، حالت بیماری میں دعا رد نہیں کی جاتی۔

(۳۰) ” ” ” مریض پر اللہ تعالیٰ کی خاص رحمت و شفقت ہوتی ہے،

بشرطیکہ صبر و شکر سے کام لے۔

ملفوظات

رحمت عالم، سید اعظم، حضور اکرم ﷺ نے فرمایا، عصر القرون قرنی شم الذی یلونه شم الذی یلونه۔ یعنی میرا زمانہ سب زمانوں سے اچھا ہے۔ پھر میرے زمانہ سے ملا ہوا زمانہ یعنی صحابہ کرام کا زمانہ پھر وہ زمانہ جو اس سے ملا ہوا ہے یعنی تابعین کا زمانہ، دوسری روایتوں سے معلوم ہوتا ہے کہ ان تینوں زمانوں کے بعد شروع و فساد کی گرم بازاری ہوگی۔

رات دن کا الٹ پھیر، چاند و سورج کی گردش اور موسموں کی تبدیلی کے ساتھ جس طرح روز اول سے زمانہ رواں دواں تھا ٹھیک اسی طرح اسی نظام قدرت کے تحت لگا بندھا آج بھی چل رہا ہے۔ نظام قدرت میں کوئی پھیر پھار نہیں ہوتی ہے۔ دراصل زمانہ کی اچھائی اور برائی کا تصور لوگوں کی اچھائی برائی کے اعتبار سے ہے۔ حضور نبی اکرم سید عالم ﷺ کے زمانہ خیر میں سبھی حضرات اچھے بلکہ اچھوں سے اچھے تھے۔ خود سرکار ابد قرار ﷺ کی ذات بابرکات سراپا رحمت و انوار اپنی ظاہری حیات کے ساتھ جلوہ فرمائے عالم تھی اس لئے سب سے اچھے کی موجودگی نے زمانہ کو بھی سب سے اچھا بنا دیا۔

سارے اچھوں میں اچھا سمجھے جئے

ہے اس اچھے سے اچھا ہمارا نبی

(اعلیٰ حضرت)

خیال رہے، کہ انسان کی اچھائی کا مدار مال و دولت اور عیش و عشرت پر نہیں ہے، بلکہ دل کی سچائی، ذہن کی صفائی اور کردار کی اچھائی پر ہے، یہی تین چیزیں اچھے معاشرہ کی بنیاد ہیں، جس معاشرہ میں نیک نیتی، روشن خیالی اور حسن عمل کی توانائی کی نورانی فضا چھائی ہوئی ہوگی اسی کو اچھا معاشرہ کہا جائے گا اور جن خوش نصیب لوگوں نے اچھے معاشرہ کی تعمیر و ترقی میں اپنے کردار و عمل سے حصہ لیا ہے وہی لوگ دنیا و آخرت میں کامیاب ہیں ارشاد ربانی۔ قد افلح من زکھا و قد عاب من دملھا (پارہ ۳۰، آیت ۱۱۹ اور ۱۲۰) ترجمہ: بے شک مراؤ کو پہنچا

جس نے اسے (یعنی نفس کو) سترایا اور نامراد ہوا جس نے اسے معصیت میں پھپھایا
(کنز الایمان)

جب معاشرہ کی بنیاد مضبوط ہوتی ہے تو معاشرہ میں ایمانداری، دیانتداری، ہمدردی،
غفوراری، تعلقات کی پاسداری اور باہمی حقوق کی ادائیگی کی قدریں بڑھ جاتی ہیں اور معاشرہ
میں ایک ایسی نفا قائم ہو جاتی ہے کہ ہر طرف، ہر گھر اور خاندان میں تعلقات کی استواری،
محبت و ملساری اور امن و سکون کا نور پھیل جاتا ہے۔ جس کی روشنی میں زندگی گزارنے والا ہر
فرد پائیدار لذت اور مستقل فرحت سے ہم کنار ہوتا ہے، گویا دنیا میں ہی جنت کے باغ و بہار
کے مزے لوٹا رہتا ہے۔

جب سچائی اور اچھائی کی قدریں گھٹ جاتی ہیں تو معاشرہ کی دیواریں ٹل جاتی ہیں،
بددیانتی بے ایمانی، منافذ پرستی، خود غرضی، مکر، فریب، جھوٹ، بغض، عناد، ظلم، بہتان اور شرفساد
کی ہر طرف گرم بازاری ہوتی ہے۔ امن و سکون غارت ہو جاتا ہے۔ پھر معاشرہ تباہی کی آخری
منزل پر پہنچ جاتا، اور بگڑے ہوئے معاشرے کے افراد اپنی پستی اور دوسروں کی غلامی کا
شکار ہو کر ذلت و رسوائی کی زندگی گزارنے پر مجبور ہوتے ہیں۔ ہر ایک کو اپنی پڑی رہتی ہے، نہ
کوئی کسی کا ہمدرد ہوتا ہے نہ ہی کوئی مؤنس و غفور ملتا ہے، رشتہ داروں پر کیا گزر رہی کچھ خبر نہیں
ہوتی، پڑوسی مر رہا ہے کہ جی رہا کچھ مطلب نہیں نہ دین سے غرض نہ دنیا سے سرکار نہ علم نہ ہنر
سب بالا ئے طاق۔ الامان و الحفیظ

آج معاشرہ کو خراب کرنے والی تمام برائیاں ہم میں پھیلی جارہی ہیں جس سے کوئی
انکار نہیں کر سکتا، مذہبی انحطاط، اخلاقی پستی اور سماجی افراتفری کے ماحول میں مسلمانوں کے
سنجھلے اور سدھرنے کا ایک ہی راستہ ہے وہ ہے پیغمبر اسلام سید عالم رسول اکرم ﷺ کی
حیات پاک، جو ساری کائنات کیلئے نمونہ عمل اور آئیڈل لائف ہے۔

جس کے متعلق قرآن کریم نے اعلان کر دیا۔ لقد کان لکم فی رسول اللہ اسوۃ
حسنۃ یعنی اللہ کے رسول کی مقدس زندگی میں تمہارے لئے بہترین نمونہ عمل جو جو ہے خود

حضور اکرم ﷺ نے امت کو یہ پیغام دیا ہے علیکم بسنتی عند فساد امتی یعنی اے لوگو
امت میں جب بگاڑ پیدا ہو جائے تو میری سنت کو مضبوطی سے تھام لو۔ بس سلامتی کا راستہ یہی
ہے کہ حضور اکرم سید عالم ﷺ کی پیاری پیاری سنتوں اور نوری ہدایتوں پر عمل کرنے کیلئے
اپنے آپ کو ہر طرح تیار کر لیا جائے۔ حضور اکرم ﷺ کے اقوال و افعال، امت کی فلاح و
بہبود کیلئے مستقل لائحہ عمل ہیں آپ کی آئینی اور قانونی حیات طیبہ سب کیلئے ضابطہ حیات ہے جو
ہر دور میں یکساں مفید اور کامیابی کی آخری ضمانت ہے اور رہے گی، حضور اکرم ﷺ نے اپنے
پاکیزہ گفتار و کردار سے جو روشنی پھیلائی ہے اس روشنی میں چل کر دین و دنیا اور قبر و حشر کو نورانی
چمک دار بنایا جاسکتا ہے۔ امام احمد رضا علیہ الرحمۃ والرضوان نے سرکار سے التجا کرتے ہوئے
کیا خوب شعر فرمایا ہے۔

چمک تجھ سے پاتے ہیں سب پائے والے

میرا دل بھی چمکا دے چمکانے والے

حضور اکرم ﷺ کی مقدس زندگی ایسی جامع ہے جس میں تہذیب اخلاق، تدبیر منزل
اور سیاست مدن کے ہر گوشے کو بڑی خوبی کے ساتھ درست کرنے کیلئے رہنما اصول پائے
جاتے ہیں کسی زاویے سے کسی کی اور کبھی کا احساس تک ہونے نہیں پاتا۔ تہذیب اخلاق یعنی
انسان کی ذاتی زندگی کو کامیاب بنانے کے رہنما اصول تدبیر منزل یعنی گھریلو زندگی کو کامیاب
بنانے اور باہمی حقوق کی ادائیگی اور تعلقات کی استواری کے قوانین، سیاست مدن یعنی شہری
اور ملکی زندگی میں تعلقات کی ہم آہنگی، سیاسیات و معاشیات وغیرہ ضروریات، قوم و ملک کی
ورثگی اور بحالی کے ضابطے، یہ سب اصول رسول اکرم سید عالم ﷺ کی مبارک جامع زندگی
میں پورے آب و تاب کے ساتھ پائے جاتے ہیں۔

آنکھ والا تیری عظمت کا تماشا دیکھے

دیدہ کور کو کیا آئے نظر کیا دیکھے

حضور اکرم سید عالم ﷺ کی ہر ایک سنت میں دین و دنیا کے ہزاروں فائدے پوشیدہ

ہیں برکات و حسنات کے ان پوشیدہ خزانوں سے وہی لوگ فائدہ اٹھاتے ہیں، جو سرکار علیہ الصلوٰۃ والسلام کی سنتوں پر عمل پیرا ہوتے ہیں، جب کوئی مسلمان غلوں دل سے اپنے آقا کی سنتوں پر عمل کرتے ہوئے زندگی گزارتا ہے تو خود ان کی برکتوں کو مختلف حالات میں محسوس کرنے لگتا ہے، آہستہ آہستہ اس کو اتنی لذت ملنے لگتی ہے کہ بے خود ہو کر پکار اٹھتا ہے۔

تیرے قدموں میں جو ہیں غیر کا منہ کیا دیکھیں
کون نظروں پہ چڑھے دیکھ کے لتوا تیرا

(المختصرات)

حضور اقدس ﷺ نے جس طرح حقوق اللہ نماز، روزہ، حج اور زکوٰۃ وغیرہ کی تفصیلات بیان فرما کر ان کی ادائیگی پر پورا زور دیا ہے اسی طرح حقوق العباد کی ادائیگی کا حکم فرمایا بلکہ حقوق العباد کے سلسلہ میں مزید تاکید فرمائی ہے، خاص طور پر لین دین، سلام کلام، دوستی، دشمنی، ملنا جلنا، شادی، بیاہ، موت، مٹی اور بیماری و تندرستی وغیرہ تمام باتوں میں احکامات جاری فرمائے اور عمل کرنے پر ثواب اور روگردانی پر عذاب کی تفصیلات بیان فرمادی ہیں، کبھی فرمایا جب آپس میں ملو تو سلام کیا کرو، اپنے مسلمان بھائیوں کو کھانا کھلاتے رہو، اس سے آپس کی محبت زیادہ ہوتی ہے۔ کبھی حکم دیا ملاقات کے وقت مصافحہ کیا کرو، جب دو مسلمان مصافحہ کرتے ہیں، تو ان کے ہاتھوں کی حرکت سے دونوں کے گناہ اس طرح جھڑ جاتے ہیں جیسے سوکھے پتے درخت سے گرتے ہیں۔ کبھی فرمایا جھگڑنے والے کی چھینک کا جواب دیا کرو، رحمت کے فرشتے تمہارے لئے دعائے رحمت کرتے ہیں، کبھی فرمایا جنازوں میں شرکت کیا کرو، پہاڑ کے برابر ثواب ملے گا۔ کبھی حکم دیا مریض کی عیادت کیا کرو، مریض کے پاس بیٹھنا اللہ سے قریب ہونا ہے، جنت کے میوے چننا ہے، وغیرہ وغیرہ۔

اب غور کریں تو معلوم ہوگا کہ مذکورہ بالا باتیں بظاہر معمولی ہیں مگر ان چھوٹی چھوٹی باتوں پر عمل کرنے سے معاشرہ میں استحکام پیدا ہوگا اور سماجی ہم آہنگی کو بڑی قوت ملے گی، آپسی تعلقات استوار ہوں گے، باہمی ہمدردی ایک دوسرے کی غمخواری کے جذبات پر دان

چڑھیں گے۔ مصیبت زدہ لوگوں کی مدد کا حوصلہ پیدا ہوگا خود غرضی، مفاد پرستی، بغض حسد اور کینہ سے دل پاک ہو جائے گا۔ دعا ہے کہ رب العزت جل مجدہ اپنے عزت والے محبوب کے صدقہ میں سب مسلمانوں کو باعزت آبرو منداندہ زندگی گزارنے کی توفیق و صلح عطا فرمائے۔ آمین ثم آمین۔

سماجی اور معاشرتی امور تو بہت ہیں ان کی فہرست بہت طویل ہے۔ اس وقت ان میں سے صرف ایک بات پر گفتگو کریں گے اور وہ ہے مریض کی عیادت یعنی جب مسلمان بیمار پڑ جاتے ہیں تو دوسرے لوگ اس کو دیکھنے کیلئے جائیں اور جا کر اس کی مزاج پرسی کریں۔ اس سلسلہ میں حدیث کی کتابوں سے چند حدیثیں عنوان کی مناسبت سے بیان کرنے کی سعادت حاصل کریں گے جس سے معلوم ہوگا کہ مریض کی عیادت معمولی اور بہت آسان کام ہے مگر دینی اور دنیاوی فائدے بہت ہیں۔

”بیماری بھی رحمت باری ہے“

بیماریاں دو قسم کی ہیں، جسمانی دوسرے روحانی، اسلام کا نظریہ اس بارے میں یہ ہے کہ سب سے زیادہ خطرناک اور مہلک بیماری روحانی بیماری ہے۔ ”نفاق“ قلبی اور روحانی بیماری ہے، یعنی زبان پر دوستی کے کلمات اور دل میں دشمنی کے جذبات کو نفاق کہتے ہیں، یہ بہت سخت اور مہلک بیماری ہے، جس کو لوگ گئی وہ دنیا و آخرت میں ہلاک و برباد ہو گیا، حضور اقدس ﷺ کے زمانہ مبارکہ میں جو لوگ نفاق کے مرض میں مبتلا تھے ان کے بارے میں فرمایا گیا ہے فی قلوبہم مرض ان کے دلوں میں بیماری ہے، اسی نفاق کے سبب آخرت میں ہلاکت خیز اور دردناک عذاب میں مبتلا کئے جائیں گے، ولہم عذاب الیم ان کے لئے دردناک عذاب ہے، خیال رہے اس قسم کی بیماریوں کا علاج یہ ہے کہ سچے دل سے توبہ کر کے پورے طور پر اسلام میں داخل ہو جائے، نماز، روزہ، دوسرے نیک عمل یا جسمانی تکلیف سے اس کا علاج ممکن نہیں۔

رہی جسمانی بیماری یہ کوئی خطرناک اور مہلک بیماری نہیں، بلکہ بہت سے روحانی بیماریوں کا یعنی گناہوں کا موثر علاج ہے، جسمانی بیماری دراصل رحمت باری اور انعام الہی ہے، بشرطیکہ بندہ صبر و شکر سے کام لے کر راضی برضا ہو جائے، بزرگوں کی شان تو یہ ہے کہ بڑی سے بڑی تکلیف کا اس خندہ پیشانی کے ساتھ استقبال کرتے ہیں جیسے آرام و راحت کا ہم جیسے کم بہت کمزور لوگ ان کی برابری تو کر نہیں سکتے مگر کم از کم اتنا تو کر سکتے ہیں کہ تکلیف کے وقت صبر و استقامت سے کام لیں، جزع فزع اور بے صبری ظاہر کر کے آتے ہوئے ثواب کو ہاتھ سے جانے نہ دیں، بے صبری سے آئی ہوئی مصیبت ٹل نہیں جائے گی، پھر بے صبری سے فائدہ کیا؟ البتہ نقصان ہوگا کہ ملنے والا ثواب جاتا رہے گا، اور ثواب سے محرومی مسلمان کا سب سے بڑا نقصان ہے۔ و توصو بالصبر مصیبت کی گھڑی میں صبر کرنے والے، دوسروں کو حکم دینے والے گھائے میں نہیں بلکہ ان کو فائدہ ہی فائدہ ہے، سب سے بڑا فائدہ یہ ہے کہ رب کی مدد و رحمت ان کے ساتھ ہوتی ہے، ان اللہ مع الصابرين بے شک اللہ صبر کرنے والوں کے ساتھ ہے، کتنے کم نصیب اور نادان ہیں وہ لوگ جو بیماری کی تکلیفوں میں بجائے صبر کے بیہودہ کلمات منہ سے نکالتے ہیں، یہاں تک کہ بعض کلمات حد کفر کو پہنچ جاتے ہیں اس طرح مصیبت تو دور ہونے سے رہتی دین بھی تباہ، دنیا بھی برباد اور کفر کی لعنت سر پر سوار، اللہ تعالیٰ پناہ میں رکھے۔

مسلمان جب رنج و غم میں اور مصیبت و تکلیف پر صبر کرتا ہے تو صبر کرنے کے سبب اس کو بیشمار حسنات و برکات اور دینی و دنیاوی فائدے حاصل ہوتے ہیں، اس سلسلہ میں حضور اکرم ﷺ کے چند ارشاد مبارک احادیث کی معتبر کتابوں سے لے کر پیش کرنے کی سعادت حاصل کر رہا ہوں، مولیٰ تعالیٰ اپنے فضل سے قبول فرمائے، آمین، ان کو غور سے پڑھئے، پھر عمل کرنے کی کوشش کیجئے اور برکت و خیر کے قیمتی موتیوں سے اپنے دامن زندگی کو بھرتے جائیے، اللہ تعالیٰ اپنے محبوب ﷺ کے صدقہ میں سب کو توفیق خیر عطا فرمائے، آمین، آمین، یا رب العالمین۔

”مریض کے گناہ مٹائے جاتے ہیں اور دعا قبول ہوتی ہے“

عن انس بن مالك رضي الله تعالى عنه قال: قال رسول الله ﷺ المريض تحط عنه ذنوبه۔

(رواه الامة احمد و ابو الدنيا، الطبرانی فی الاوسط فی الصغير)

حضور اکرم ﷺ نے فرمایا، بیمار کے گناہ مٹائے جاتے ہیں۔

عنه قال: قال رسول الله ﷺ اذا مرض العبد ثلاثة ايام خرج

من ذنوبه كيوم ولدته امه۔ (رواه الامام احمد وغيره)

حضور اکرم ﷺ نے فرمایا کہ جب بندہ تین دن تک بیمار رہتا ہے تو وہ اپنے گناہوں سے ایسا پاک و صاف ہو جاتا ہے جیسے آج ہی پیدا ہوا ہے۔

عنه قال: قال رسول الله ﷺ ان دعوة المريض مستجابة و

ذنبه مغفور (رواه الطبرانی)

حضور اکرم ﷺ نے فرمایا کہ مریض کی دعا مقبول اور گناہ معاف ہوتے

ہیں۔

ان حدیثوں سے معلوم ہوتا ہے کہ بیمار کی دعا قبول ہوتی ہے اور اس کے گناہ معاف کر دئے جاتے ہیں، لیکن اس کیلئے ضروری ہے کہ بیمار صبر و شکر سے کام لے، بندہ مصیبت کی سخت گھڑی میں صبر کرتا ہے تو بڑے بڑے اجر و ثواب کا حقدار بن جاتا ہے۔ یہاں تک کہ تندرستی کی حالت میں جو اچھے کام کرتا تھا اب بیماری کے سبب نہیں کر پاتا تو اس کے نامہ اعمال میں اس کا بھی ثواب لکھ دیا جاتا ہے۔ چنانچہ حضور اقدس ﷺ کا ارشاد ہے کہ جب بندہ عبادت کے اچھے طریقہ پر ہو پھر بیمار ہو جائے تو اللہ تعالیٰ اس فرشتے سے فرماتا ہے جو اس کی نیکیاں لکھنے پر مقرر ہے، کہ اس کے لئے ویسے ہی اعمال لکھ جو بیمار ہونے سے پہلے کرتا تھا۔ یہ سلسلہ اسی وقت تک چلتا رہتا ہے جب تک وہ اچھا نہ ہو جائے یا پھر اسے موت آجائے، اس کے

علاوہ دوسری حدیثوں میں بھی یہ مضمون بیان کیا گیا ہے۔

معلوم ہوا کہ بیماری بھی مومن کے حق میں نعمت و رحمت ہے، اسی لئے بیماری کو برا کہنے سے حدیث میں منع کیا گیا ہے۔ رسول اکرم ﷺ ایک بار حضرت ام سائب رضی اللہ تعالیٰ عنہا کے گھر تشریف لے گئے، فرمایا کہ تمہیں کیا ہو گیا کہ کانپ رہی ہو؟ عرض کی: بخار ہے، اللہ تعالیٰ اس میں برکت ندے، سرکار نے فرمایا: بخار کو برا نہ کہو کہ وہ آدمی کی خطاؤں کو اس طرح دور کر دیتا ہے جیسے بھٹی لوہے کے سیل کو (یہ مسلم شریف کی روایت ہے) بہر حال بیماری مومن صابر و شاکر کیلئے آخرت میں نیکیوں کا بہت بڑا ذخیرہ ہے۔ شیوۂ زندگی اور ایمانی تقاضا بھی یہی ہے کہ مصیبت کی گھڑی میں صبر و شکر سے کام لیا جائے، مریض کو چاہئے کہ جب کوئی حال پوچھتے تو کہے اللہ کا شکر ہے، وہ جس حال میں رکھے۔ الحمد للہ علی کل حال۔

اسلام میں عیادت مریض کی اہمیت

حدیث:

عن ابی ہریرہ رضی اللہ تعالیٰ عنہ قال: قال رسول اللہ ﷺ ان اللہ عزو وجل یقول یوم القیامۃ یا بن ادم مرضت فلم تعدنی؟ قال یا رب کیف اعودک و انت رب العالمین قال اما علمت ان عبدی فلاتا مرض فلم تعدہ اما علمت انک لو عدتہ لوجدتہ عندہ (الحديث) رواہ الامام مسلم علیہ الرحمۃ

ترجمہ:

سیدنا ابو ہریرہ رضی اللہ تعالیٰ عنہ سے مروی ہے کہ سید عالم ﷺ نے فرمایا کہ قیامت کے دن اللہ عزوجل فرمائے گا: اے ابن آدم! میں بیمار ہوا تو نے میری عیادت کیوں نہیں کی؟ بندہ عرض کرے گا: مولیٰ! تو تو رب العالمین ہے، بھلا میں تیری عیادت کیسے کرتا؟ اللہ تعالیٰ فرمائے گا: کیا تجھے خبر نہیں ہوئی تھی کہ میرا فلاں بندہ بیمار ہے، پھر بھی تو نے اس کی عیادت نہیں کی، کیا تجھے معلوم نہیں کہ اگر تو اس کی عیادت کو جاتا تو مجھے اس کے پاس پاتا۔

اس حدیث کا مطلب بیان کرتے ہوئے حضرت امام نووی علیہ الرحمۃ والرضوان نے فرمایا۔ اضاف المریض الیہ والمراد العید تشریفاً للعید و تقریباً لہ یعنی اللہ بجا نہ

تعالیٰ نے بیماری کو اپنی ذات پاک کی طرف اضافت فرمائی اور مراد بندے کی ذات کو لیا، اس سے بندے کی شرافت کو ظاہر کرنا مقصود ہے اور یہ بتانا کہ بیمار حالت مرض میں اللہ تعالیٰ سے بہت قریب ہوتا ہے۔

اہل سنت و جماعت کا عقیدہ ہے کہ اللہ تعالیٰ جل مجدہ جسم و جسمانیات اور تمام عوارضات و کیفیات سے پاک و منزہ ہے، نہ کبھی بیمار ہو نہ ہوگا، اس کی عیادت کرنے نہ کرنے کا سوال ہی پیدا نہیں ہوتا، پھر بھی سوال اس انداز سے فرمایا تاکہ اس سے عیادت مریض کی اہمیت اور فضیلت خوب اچھی طرح واضح ہو جائے، ساتھ ہی ساتھ یہ بھی معلوم ہو جائے کہ اس عمل خیر سے جانتے بوجھتے بلا وجہ غفلت کرنی اللہ تعالیٰ کی سخت ناراضگی کا سبب ہے۔

یاد رکھیے! کہ قیامت کے ہولناک، روح فرسا، جان کو پھلادینے والے دن جہاں بڑے بڑے اعمال کی پوچھ ہوگی، نمازیں کیوں نہ پڑھیں، روزے کیوں نہ رکھے، استطاعت کے باوجود حج کیوں ادا نہیں کیا، زکوٰۃ کیوں نہیں دی وہیں اس پریشانی اور حیرانی کے عالم میں عیادت سے غفلت برتنے والوں سے قہر و جبار مولیٰ جل مجدہ غضبناک ہو کر پوچھے گا کہ تم نے بیمار کی عیادت کیوں نہیں کی اس سے اچھی طرح معلوم ہو گیا کہ مریض کی عیادت بڑی اہمیت رکھتی ہے، اس سے غفلت بڑی محرومی ہے، اس حدیث شریف سے یہ بھی معلوم ہوا کہ بیماری کی حالت میں مریض کو بارگاہ الہی سے قرب حاصل ہوتا ہے اس لئے مریض کی عیادت کرنے والا اللہ تعالیٰ کے قرب خاص کے شرف سے نوازا جاتا ہے اور یہ بھی معلوم ہوا کہ بیمار اپنی بیماری کی حالت میں رحمن و رحیم پروردگار کی رحمت و شفقت کا حقدار ہوتا ہے، جب عیادت کرنے والا اس کے پاس جاتا ہے تو اس کو بھی رحمت کا حصہ عطا کیا جاتا ہے، اس لئے حضور اکرم سید عالم ﷺ نے مسلمانوں کو خاص طور پر مریض کی عیادت کا حکم دیا ہے۔

عیادت کا حکم

حدیث:

عن ابی سعید الخدری رضی اللہ تعالیٰ عنہ قال: قال رسول

اللہ ﷺ: عودوا المرضى و اتبعوا الحناظر تذکر کم الاخرة۔

(رواہ الائمة احمد و البزار و ابن حبان فی صحیحہ)

ترجمہ: سیدنا ابوسعید خدری رضی اللہ تعالیٰ عنہ سے مروی ہے کہ سید عالم ﷺ نے فرمایا بیماروں کی عیادت کیا کرو اور جنازوں میں شرکت کیا کرو، یہ باتیں تم کو آخرت کی یاد دلائیں گی۔

بیمار کی عیادت اور جنازوں میں شرکت کرنے میں دینی، دنیوی اور اخروی بہت سے فائدے ہیں انہیں فائدوں میں سے ایک فائدہ یہ بھی ہے کہ آدمی جب اپنی آنکھوں سے بیمار اور مرنے والے کی عمر تک حالت دیکھتا ہے تو بسا اوقات اس پر اس کا اثر ہوتا ہے، جس کی وجہ سے دنیا کی بے ثباتی اور اپنی زندگی کے بارے میں سوچنے پر مجبور ہوتا ہے اور اس کو بار بار یہ خیال آتا ہے کہ ایک دن میرا بھی یہی حال ہوئے والا ہے۔ جب بار بار ذہن میں یہ تصور و خیال پیدا ہوتا رہے گا تو دل دنیا کے عیش و آرام اور لذتوں سے اوجاٹ ہو جائے گا، ہوا و حرص اور خواہشات نفس کے بجائے دل میں اللہ تعالیٰ کا خوف اور آخرت کے حساب و کتاب کا سچا ڈر پیدا ہوگا، ظاہر ہے کہ جب انسان میں ایسی حالت پیدا ہو جائے گی تو خود بخود تقویٰ، طہارت، ریاضت و عبادت میں مشغول ہو کر آخرت کی تیاری میں لگ جائے گا، جو اس کی تخلیق کا مقصود اصلی ہے، اب وہ ایسے کاموں سے نفرت کرے گا جو بے نوا راضی کا ذریعہ ہوں، حضور اقدس ﷺ نے فرمایا جو شخص دن میں ستر بار موت کو یاد کرے گا، اس کا دل زندہ رہے گا۔ دراصل دل کی زندگی خشیت الہی سے ہے اور خشیت ربانی وہ عظیم دولت ہے جو اللہ تعالیٰ کی رضا حاصل کرنے کا مضبوط ذریعہ ہے۔ قرآن مجید کا ارشاد ہے۔ رضی اللہ عنہم و رضوا عنہ ذلك لمن عشیٰ۔ وہ یعنی اللہ تعالیٰ ان سے راضی اور وہ اللہ سے راضی (رضائے الہی کی یہ بشارت) ان کیلئے ہے جو اپنے رب سے ڈرتے ہیں۔

جس دل میں خوف الہی اور خشیت ربانی نہیں ہے وہ بغیر بریک کی گاڑی کی طرح ہے، جس کا کوئی بھر و سہ نہیں کب کس گھڑے میں گر جائے کس سے ٹکرا جائے، ایسی گاڑی ہمیشہ

قابو اور کنٹرول سے باہر ہوتی ہے، اپنے سواروں کو کب اور کہاں لے جا کر مارے کچھ نہیں کہا جاسکتا، جس کے دل میں اللہ تعالیٰ کا خوف نہیں وہ مذہب کے کنٹرول سے باہر ہوتا ہے۔ شیطان اس کو گمراہی اور بد عملی کی پر خار وادی میں سرگرداں چھوڑ دیتا ہے، اللہ تعالیٰ نفس اور شیطان کے شر سے بچائے اور ہر دل میں اپنا خوف پیدا فرمائے۔ آمین

مریض کی عیادت اسلامی حق ہے

حدیث: عن ابی ہریرۃ رضی اللہ تعالیٰ عنہ قال: قال رسول اللہ ﷺ:

حق المسلم علی المسلم خمس رد السلام و عیادۃ المریض و اتباع الحناظر و احابت الدعوة و تشمیت العاطس۔

ترجمہ: سیدنا ابو ہریرہ رضی اللہ تعالیٰ عنہ سے مروی ہے کہ حضور اقدس سید عالم ﷺ نے فرمایا مسلمان کے مسلمان پر پانچ حق ہیں (۱) سلام کا جواب دینا (۲) مریض کی عیادت کرنا (۳) جنازہ میں شرکت کرنی (۴) دعوت قبول کرنی (۵) چھینکنے والے کی چھینک کا جواب دینا۔

مسلم شریف کی دوسری روایت میں (۶) چھ باتوں کا ذکر ہے۔ چنانچہ فرمایا گیا۔

حدیث: حق المسلم علی المسلم ست قیل و ما هن یا رسول اللہ قال

اذا لقیتہ فسلم علیہ و اذا دعاک فاجبہ و اذا استنصحتک فانصع لہ و اذا عطس فحمد اللہ فسمتہ و اذا مرض فعدہ و اذا مات فاتبعہ۔

(رواہ الترمذی، و النسائی نحو ہذہ)

ترجمہ: حضور اکرم سید عالم ﷺ نے فرمایا مسلمان کے مسلمان پر چھ قسم کے حقوق ہیں، لوگوں نے عرض کی وہ کیا ہیں یا رسول اللہ! فرمایا جب مسلمان سے ملاقات کرو تو اس کو سلام کرو، جب بلائے اس کے بلاؤ کو قبول کرو، جب نصیحت کی باتیں سننے کی خواہش

کرے اس کو نصیحت کرو، چھینک کر الحمد للہ کہے تو اس کے چھینک کا جواب دو، جب بیمار ہو اس کی عیادت کرو، جب انتقال کر جائے اس کے جنازہ میں شرکت کرو۔

صانع عالم، خالق کائنات، جل مجدہ نے اپنی تمام مخلوقات کیلئے ایک دوسرے کے حقوق متعین فرمائے ہیں اور اس عالم و حسن معاشرہ کے نظام کو انہیں حقوق کی بروقت بر محل ادائیگی کے ساتھ مربوط اور مستحکم فرمایا، اللہ جل مجدہ کا حق مخلوق پر، رسول کا حق امت پر، ماں باپ کا حق اولاد پر، اولاد کا حق ماں باپ پر، بھائی کا بھائی پر، خاندان کا خاندان پر، رشتہ دار کا رشتہ دار پر، پڑوسی کا پڑوسی پر اور مسلمان کا مسلمان پر حق ہے جب ان حقوق کی ادائیگی میں کوتاہی اور سستی ہوتی ہے تو فتنہ و فساد، لڑائی، جھگڑا، بے امنی، بے چینی، خود غرضی، مفاد پرستی، عداوت و شقاوت کی فتنہ سامانیاں زندگی کے اس وسکون کو تباہ و برباد کر کے معاشرہ کو مفلوج بنا دیتی ہیں۔ اس لئے اسلام نے تمام چھوٹے بڑے حقوق کی ایک طویل فہرست تیار کر کے ان کی ادائیگی پر دینی و دنیوی اور اخروی فوائد مرتب کئے ہیں ان کو صاف صاف اور بار بار بیان کر دیا ہے اور ان کے ادا کرنے پر پورا زور صرف فرمایا ہے، انہیں حقوق میں سرفہرست مریض کی عیادت کو رکھا گیا ہے۔ مذکورہ بالا دونوں حدیثوں میں مریض کی عیادت اور جنازے میں شرکت کا ذکر ہے، جس سے ان کی اہمیت کا اندازہ ہوتا ہے۔

مریض کی عیادت کو حقوق کی فہرست میں اس لئے بھی اہمیت حاصل ہے کہ عیادت مریض دلوں کی کدورتوں سے پاک اور شقاوت کے زنگ سے صاف کر دیتی ہے، عیادت کرنے سے عیادت کرنے والے اور مریض کے تعلقات اگر استوار ہیں تو اس میں مزید استواری اور مضبوطی آتی ہے۔ تعلقات اگر خراب ہیں تو خرابی دور ہو کر استواری آتی ہے عیادت کرنے والا مریض کی بے بسی، بے چینی، کمزوری سے متاثر ہو کر اس کا ہمدرد اور خدمت گزار بن جاتا ہے اور مریض اپنے دشمن کی خدمت گزاری اور ہمدردی سے متاثر ہوئے بغیر نہیں رہ سکتا۔ اس طرح اس کے دل میں اس کیلئے جگہ بن جاتی ہے اور عداوت و شقاوت کے میل صاف ہو جاتے ہیں۔ اس طرح تعلقات پہلے سے زیادہ مستحکم بن جاتے ہیں، مریض کی

آل، اولاد، رشتہ دار اور اہل خاندان سب اس کو اچھی نظر سے دیکھنے پر مجبور ہوتے ہیں، اس لئے ماننا پڑے گا کہ عیادت مریض ایک اچھے معاشرہ کی اہم کڑی ہے، مذکورہ بالا دونوں حدیثوں میں جن اسلامی حقوق کو بیان کیا گیا ہے وہ کل آٹھ ہیں (۱) ملاقات کے وقت سلام کرنا (۲) سلام کرنے والے کے سلام کا جواب دینا (۳) مریض کی عیادت کرنا (۴) جنازہ میں شرکت کرنی (۵) دعوت کو قبول کرنا (۶) چھینکے والا جب الحمد للہ کہے تو چھینک کا جواب دینا (جواب یہ ہے کہ **يُزَحِّمُكَ اللَّهُ** کہے) (۷) جب کسی کام کیلئے بلائے تو مسلمان کی مدد کرنا (۸) جب کوئی مسلمان نصیحت کی خواہش کرے تو اس کو نصیحت کرنا، ان حقوق کے علاوہ بہت سے حقوق حدیث اور علماء کی کتابوں میں ملیں گے۔

مسئلہ: علماء کرام و مشائخ عظام رضوان اللہ تعالیٰ علیہم اجمعین نے فرمایا ہے کہ جس طرح نماز جنازہ فرض کفایہ ہے اسی طرح مریض کی عیادت بھی واجب کفایہ ہے۔

وہ پانچ باتیں جن پر عمل کرنے والے کو جنت کی بشارت

حدیث: عن ابی سعید الخدری رضی اللہ تعالیٰ عنہ انہ سمع رسول اللہ ﷺ یقول خمس من علمهن فی یوم کتبہ اللہ من اہل الجنة ، من عاد مریضا و شہد جنازة و صام یوما و راح الی الجمعة ، اعتق رقبة - رواہ ابن حبان فی صحیحہ

ترجمہ: سیدنا ابوسعید خدری رضی اللہ تعالیٰ عنہ سے مروی ہے کہ انہوں نے حضور اقدس ﷺ کو فرماتے ہوئے سنا کہ جس نے ایک دن میں پانچ کام کر لئے تو اللہ اس کا نام جنتیوں میں لکھ لے گا (وہ پانچ یہ ہیں) مریض کی عیادت، جنازہ میں شرکت، دن میں روزہ رکھنا، جمعہ کی نماز پڑھنا، اور غلام آزاد کرنا۔

جس نے ایک ہی دن میں مذکورہ پانچ کام کر لئے اللہ تعالیٰ اپنے فضل و کرم سے اس خوش نصیب کو جنتیوں میں شامل فرمائے گا، جمعرات کو شب میں کسی مسلمان کے انتقال کی خبر ہو

جائے تو روزہ کی نیت کرے یا صبح معلوم ہو اور کچھ کھایا پینا نہیں ہے تو وہ بھی روزے کی نیت کر سکتا ہے، پھر جگہ پڑوس یا شہر میں جو بیمار ہو اس کی عیادت کرے، جمعہ کی نماز ادا کرے اور غلام آزاد کرے، مگر اس زمانے میں غلام کہاں کہ آزاد کیا جائے البتہ اتنی رقم صدقہ کر کے اس ثواب کو حاصل کرنا ممکن ہے اس عظیم شرف کو حاصل کرنے کے لئے دوسری حدیث میں ایک آسان نسخہ تجویز فرمایا گیا ہے مذکورہ حدیث شریف میں پانچ باتوں کا ذکر ہے اور مندرجہ ذیل حدیث شریف میں چار کا ذکر ہے اور جمعہ کی قید نہیں۔

چار کام ایک دن میں کرنے والا جنت میں داخل ہوگا (شان صدیق اکبر رضی اللہ تعالیٰ عنہ)

حدیث : عن ابی ہریرۃ رضی اللہ تعالیٰ عنہ قال : قال رسول اللہ ﷺ : من أصبح منکم الیوم صائما ؟ فقال ابو بکر : انا بکر : من اطعم منکم الیوم مسکینا ؟ فقال ابو بکر : انا ، فقال : من تبع منکم الیوم جنازة ؟ فقال ابو بکر : انا ، فقال : من عاد منکم الیوم مریضا ؟ فقال ابو بکر : انا ، فقال رسول اللہ ﷺ : بما اجتمعت هذه الحاصل قط فی رجل الا دخل الجنة ۔ (رواہ ابن حبان فی صحیحہ)

ترجمہ : سیدنا ابو ہریرہ رضی اللہ تعالیٰ عنہ سے مروی ہے کہ نبی اکرم ﷺ نے فرمایا کون ہے جس نے آج روزہ رکھا؟ سیدنا صدیق اکبر رضی اللہ تعالیٰ نے عرض کیا: میں نے، پھر آپ نے فرمایا: کہ آج کس نے مسکین کو کھانا کھلایا؟ سیدنا ابو بکر صدیق رضی اللہ تعالیٰ عنہ نے عرض کیا: میں نے، پھر آپ نے دریافت فرمایا کہ آج کس نے جنازہ میں شرکت کی ہے سیدنا صدیق اکبر رضی اللہ تعالیٰ عنہ نے عرض کی: میں نے، پھر سوال فرمایا کہ آج کس نے مریض کی عیادت کی ہے؟ سیدنا صدیق اکبر رضی اللہ تعالیٰ عنہ نے جواب میں عرض کی: میں نے، اس کے بعد حضور اقدس ﷺ نے ارشاد فرمایا کہ جب یہ عمدہ خصلتیں کسی میں ایک دن

میں جمع ہو جائیں تو وہ ضرور جنت میں جائے گا۔

مذکورہ بالا دونوں حدیثوں میں مریض کی عیادت کا ذکر آیا ہے، اس سے معلوم ہوا کہ اعمال صالحہ کی فہرست میں جہاں نماز، روزہ اور صدقہ خیرات کو اولیت و فضیلت حاصل ہے وہیں مریض کی عیادت کو بھی اہمیت و فضیلت حاصل ہے، نماز و روزہ اور صدقہ و خیرات پر اجر عظیم و ثواب کثیر کا وعدہ کیا گیا ہے، اسی طرح مریض کی عیادت بھی اجر عظیم اور خیر کثیر کے حصول کا موثر اور مضبوط ذریعہ ہے۔ مسلمانوں کو اس عمل خیر سے غفلت نہیں کرنی چاہیے۔

سیدنا صدیق اکبر رضی اللہ تعالیٰ عنہ نے جنتیوں کی عادات و اطوار اپنانے اور اعمال خیر کی ادائیگی میں سبقت فرما کر سب پر برتری کا مقام حاصل کیا اس میں بھی آپ کا کوئی ہمسر نہیں، صدیق اکبر رضی اللہ تعالیٰ کی اولیت اولویت اور عظمت و فضیلت کا پایا اتنا بلند ہے جہاں تک کسی کی رسائی نہیں، آپ کی زندگی پوری امت کیلئے نمونہ عمل ہے۔ رضی اللہ تعالیٰ و ارضاء عنا۔

پانچ باتوں میں سے ایک پر بھی عمل کرنے والا اللہ کی ضمان میں ہوگا

حدیث : عن معاذ بن جبل رضی اللہ تعالیٰ عنہ قال : قال رسول اللہ ﷺ : خمس من فعل واحدة منهن كان ضامنا علی اللہ عزوجل ، من عاد مریضا او مخرج مع جنازة او مخرج غازیا ، او دخل علی امام یرید تعزیرہ و توقیرہ او قعد فی بیتہ فسلم الناس منه و سلم من الناس ۔ (رواہ الامام احمد فی مسندہ و ابن حبان فی صحیحہ و ابو یعلیٰ و ابن عزیمة ۔)

ترجمہ : سیدنا معاذ بن جبل رضی اللہ تعالیٰ عنہ سے روایت ہے کہ سید عالم ﷺ نے فرمایا پانچ چیزیں ہیں کہ جو ان میں سے ایک بھی کرے گا اللہ عزوجل کی ضمان (امان) میں آجائے گا، مریض کی عیادت کرنے، یا جنازہ کے ساتھ جائے، یا اللہ کی راہ میں جہاد کرے، یا امام کے پاس اس کی تعظیم و توقیر کے ارادہ سے حاضر ہو یا اپنے گھر میں بیٹھا رہے، کہ لوگ اسی

سے سلامت رہیں اور وہ لوگوں سے محفوظ رہے۔

یہ پانچ باتیں اسلامی مسائل، ایمانی خصائل اور اخلاقی فضائل سے ہیں، آدمی ان باتوں کو اپنا کرفوز و فلاح کے اعلیٰ مقام تک پہنچنے میں کامیابی حاصل کر سکتا ہے، اس حدیث پاک میں مریض کی عیادت کو سب سے پہلے ذکر فرمایا گیا ہے۔ اس سے اس کی اہمیت کا پتہ چلتا ہے، دوسرے نمبر پر جنازہ میں شرکت کرنے کا ذکر ہے، تیسرے نمبر پر اللہ کی راہ میں دین کی سر بلندی کی خاطر جہاد کرنے کو بیان کیا گیا ہے، جبکہ جہاد میں جان، مال، آل و اولاد اور وقت کی قربانی دینی پڑتی ہے۔ جہاد کتنا کٹھن، مشکل اور صبر آزما کام ہے، جہاد کر کے اللہ کی رضوان و امان کا حقدار ہونا کس قدر مشکل ہے، مگر رحمت عالم ﷺ نے اپنی امت کے کمزور و ناتواں لوگوں کیلئے اس نعمت عظمیٰ کو حاصل کرنے کیلئے آسان راستہ نکال دیا ہے کہ مریض کی عیادت کرو اور اللہ کی حفاظت میں آ جاؤ۔ یاد رہے! جو اللہ تعالیٰ کی رضوان و امان میں آ گیا وہ شیطان کے ہر خطرے سے محفوظ ہو گیا۔

چوتھے نمبر پر امام کی خدمت میں اس کی تعظیم و توقیر کے جذبہ کے ساتھ حاضر ہونے کو بیان کیا گیا ہے۔ امام سے مراد غلیفہ وقت اس کا نائب قاضی شرع علماء مشائخ اور دوسری شخصیتیں جو تقویٰ و طہارت اور دینی بزرگی و کرامت کی حامل ہیں، دینی پیشوا، علماء و مشائخ کی خدمت میں ان کی زیارت کا شرف حاصل کرتے وقت دل میں ان بزرگوں کی تعظیم و توقیر کا ارادہ ہونا واجب اور ضروری ہے اس مخلصانہ ملاقات کا عظیم فائدہ یہ ہے کہ اللہ کی رضوان و امان میں آ جائے گا، مانجویں نمبر پر اپنے گھر میں عزت و آبرو کو بچا کر بیٹھ جانے کو بیان کیا گیا ہے، انسان کے گوشہ نشینی کا مقصد یہ ہونا چاہئے کہ لوگوں کو اس کی کسی بات اور حرکت سے ایذا نہ پہنچے اور نہ ہی لوگ اس کو ایذا پہنچا سکیں، گوشہ تنہائی میں اسی جذبہ خیر کے ساتھ بیٹھ جانا اللہ تعالیٰ کی رضوان میں اپنے آپ کو پہنچا دیتا ہے۔

مریض کی عیادت کرنے والے کو اللہ تعالیٰ خوش آمدید فرماتا ہے

حدیث عن ابی ہریرہ رضی اللہ تعالیٰ عنہ قال: قال رسول اللہ ﷺ: اذا عاد الرجل اخاه او زاره قال الله تعالى طبت و طاب ممشاك و تبوك منزلا في الجنة۔

ترجمہ سیدنا ابو ہریرہ رضی اللہ تعالیٰ عنہ سے مروی ہے کہ حضور اقدس ﷺ نے فرمایا کہ جب کوئی آدمی اپنے بھائی کی عیادت یا ملاقات کیلئے چلتا ہے تو اللہ تعالیٰ فرماتا ہے تو اچھا اور تیرا چلنا اچھا اور جنت میں ایک منزل کو تو نے ٹھکانا بنالیا۔ طبت اور طاب ممشاك اس جملہ کو اہل عرب اپنے مہمان کی عزت افزائی اور خوش آمدید کے وقت بولا کرتے ہیں تاکہ مہمان کو آتے ہی یقین ہو جائے کہ یہ راہزبان مجھ سے راضی ہے اور میرا آنا اس کیلئے باعث مسرت و شادمانی ہے۔ جس طرح ہم اپنے مہمان سے خوش ہو کر خوش آمدید اور ویل کم Welcome کہہ کر اس کا استقبال کرتے ہیں، بلا تشیل اللہ جل مجدہ عیادت کیلئے جانے والوں سے خوش اور راضی ہو کر ان کی عزت افزائی کیلئے خوش آمدید کہتا اور ان کے اس عمل کو سراہتا ہے۔

ترمذی شریف کی حدیث میں ہے۔

حدیث من عاد مریضا ناداه مناد من المساء طبت و طاب ممشاك و تبوك من الجنة منزلا۔

ترجمہ جب کوئی شخص مریض کی عیادت کو جاتا ہے تو آسمان سے پکارنے والا پکار کر کہتا ہے تو اچھا ہے اور تیری روش بڑی پاکیزہ ہے۔ تو نے جنت میں اپنا مسکن بنالیا، سبحان اللہ، عیادت مریض کتنا پاکیزہ عمل ہے کہ آسمان والے اس پاکیزہ روش سے خوش ہو کر اس کو مبارکباد پیش کرتے ہیں۔

عیادت کرنے والا جنت کے باغ و بہار میں ہوتا ہے

حدیث عن ثوبان رضی اللہ تعالیٰ عنہ قال: قال رسول اللہ ﷺ: ان المسلم اذا عاد احياه المسلم لم يزل في خرفة الجنة حتى يرجع۔ (رواه الامامة احمد و مسلم، و الترمذی۔)

ترجمہ سیدنا ثوبان رضی اللہ تعالیٰ عنہ سے مروی ہے کہ حضور انور ﷺ نے فرمایا کہ جب مسلمان اپنے مسلمان بھائی کی عیادت کو جاتا ہے تو لٹے تک جنت کے باغ و بہار میں سیر کرتا رہتا ہے۔ اور جنت کے میوے اور پھلوں کو چنے میں مصروف رہتا ہے۔ مطلب یہ ہے کہ رحمت الہی کے پھل و پھول سے اپنے دامن عمل کو بھر لیتا ہے۔ مریض کی عیادت مومن کی روحانی غذا ہے۔ جس سے روح کو خاص فرحت اور سکون حاصل ہوتا ہے۔

با وضو عیادت کرنے کا عظیم فائدہ

حدیث عن انس رضی اللہ تعالیٰ عنہ قال: قال رسول اللہ ﷺ: من توضا فاحسن الوضوء و عاد احياه المسلم محتسبا بوعده من جهنم سبعین خريفا قلت بما ابا حمزة ما العريف قال العام۔ (رواه ابو داؤود۔)

ترجمہ سیدنا انس رضی اللہ تعالیٰ عنہ سے مروی ہے کہ سید عالم ﷺ نے فرمایا کہ جس نے خوب اچھی طرح وضو کر کے اپنے مسلمان بھائی کی عیادت کو گیا تو اب حاصل کرنے کی غرض سے۔ تو اس کو جہنم سے ستر سال کی دوری پر کر دیا جائے گا یعنی جہنم سے اس طرح دور کر دیا جائے گا کہ دور کا واسطہ بھی نہ رہے۔ با وضو عیادت کرنے والوں کو یہ عظیم فائدہ بھی حاصل ہوگا۔

عیادت کرنے والے پر ستر ہزار فرشتے صبح و شام درود بھیجتے ہیں

حدیث عن علی رضی اللہ تعالیٰ عنہ قال سمعت رسول اللہ ﷺ

يقول ما من مسلم يعود مسلما غلوة الا صلى عليه سبعون الف ملك حتى مسى و ان عاد عشية الا صلى عليه سبعون الف ملك حتى يصبح و كان له خريف في الجنة۔ (رواه الامام الترمذی و قال حسن غریب و الامام ابو داؤد موقوفا علی سیدنا علی المرتضی رضی اللہ تعالیٰ عنہ)

ترجمہ سیدنا علی مرتضیٰ کرم اللہ تعالیٰ وجہہ الکریم سے مروی ہے کہ انہوں نے فرمایا کہ میں نے حضور اکرم ﷺ کو فرماتے ہوئے سنا ہے کہ جب کوئی مسلمان صبح کے وقت کسی مسلمان کی عیادت کو گیا تو ستر ہزار فرشتے شام تک اس پر درود بھیجتے ہیں، اور اگر شام کو عیادت کی تو صبح تک درود بھیجتے ہیں یعنی اس کیلئے دعا رحمت و مغفرت کرتے ہیں اور اس کیلئے جنت میں ایک باغ ہے۔

اللہ تعالیٰ کے محبوب مقرب بندوں کی دعائیں اکثر قبول ہوتی ہیں، فرشتے اللہ تعالیٰ کے معصوم مقرب بندے ہیں ان کی مبارک زبانوں سے نکلی ہوئی دعائیں ضرور شرف قبولیت پائیں گی، پھر ایک دو سوئیں، ستر ہزار فرشتے بیک زبان مسلسل ۱۲۸۱۲ گھنٹوں تک عیادت کرنے والے کے حق میں بخشش اور رحمت کی دعائیں مانگتے ہیں یہ بڑے نصیب کی بات ہے۔

حدیث امام احمد بن حنبل اور امام ابن ماجہ نے اس حدیث کو ان الفاظ سے روایت کیا ہے۔ ما من رجل يعود مریضا ممسیا الا خرج معه سبعون الف ملك يستغفرون له حتى يصبح و كان له خريف في الجنة و من اتاه مصیبا خرج معه سبعون الف ملك يستغفرون له حتى يمسی و كان له خريف في الجنة۔

ترجمہ یعنی جو کوئی مریض کی عیادت شام کے وقت کرتا ہے اس کے ساتھ ستر ہزار فرشتے نکلتے ہیں جو صبح تک اس کیلئے بخشش کی دعا کرتے رہتے ہیں اور اس کیلئے جنتی باغ ہے اور جو شخص صبح کو عیادت کیلئے گیا تو اس کے ہمراہ بھی ستر ہزار فرشتے نکلتے ہیں وہ شام تک اس کیلئے استغفار کرتے رہتے ہیں اور اس کیلئے جنت میں باغ ہے۔

عموماً عبادت کرنے والوں کیلئے ناشتہ پانی خاطر تواضع کا اہتمام نہیں ہوتا نہ ہی ہنسی مذاق اور تفریحی دلچسپی کا کوئی سامان ہوتا ہے بلکہ رنج و غم، کرب و بے چینی کا ماحول ہوتا ہے باوجود اسکے جب مسلمان کسی کی عبادت کو جانتا ہے تو اس کا یہ جانا صرف انسانی ہمدردی اور اسلامی و ایمانی جذبہ کی بنیاد پر ہوتا ہے جو رضائے الہی اور خوشنودی مولیٰ کا سبب ہے اور اللہ تعالیٰ اپنے فضل و کرم سے عبادت کرنے والوں کیلئے اس عمل خیر کے صلہ میں آخرت کی راحت اور جنت کی نعمتوں کا انتظام فرماتا ہے جو بندوں کو دراصل آخرت میں عطا کی جائیں گی خیال رہے کہ یہ فضیلت صبح و شام کے ساتھ خاص نہیں جس وقت بھی عبادت کی جائے گی اس کو ثواب ملے گا۔ چنانچہ محدث جلیل امام حاکم علیہ الرحمۃ نے اپنی کتاب میں روایت نقل فرمایا ہے۔

ما من مسلم یعود مسلماً الا یبعث اللہ الیہ سبعین الف ملک یصلون علیہ فی ای ساعات النہار حتی یمسی و فی ای ساعات اللیل حتی یصبح۔

یعنی رات اور دن کے کسی حصہ میں جب مسلمان کسی مسلمان کی عبادت کو جانتا ہے تو اللہ تعالیٰ ستر ہزار فرشتوں کو بھیج دیتا ہے اگر رات ہے تو صبح تک اور دن ہے تو شام تک اس کیلئے دعائے رحمت و مغفرت کرتے ہیں۔

حدیث شریف میں آیا ہے کہ حضور اکرم سید عالم ﷺ کے مزار پر انوار پر اللہ کے حکم سے روزانہ ہر صبح و شام ستر ہزار فرشتے درود و سلام کی ڈالی پیش کرنے کیلئے آتے اور جاتے ہیں۔ ہمارے سرکار ابد قرار کا بارگاہ رب العزت میں ایسا اعزاز و اکرام ہے جس کی نظیر کہیں نہیں ملتی، اسی رسول اعظم نبی مکرم کی وجاہت کا صدقہ ہے کہ آپ کی امت مرحومہ کے وہ لوگ جو اپنے مسلمان بھائی کی عبادت کو جانتے ہیں اس روز صبح و شام ستر ہزار فرشتے ان پر درود بھیجتے ہیں، سید عالم ﷺ کے صدقہ و طفیل میں آپ کی امت کو اتنا بڑا اعزاز عطا کیا گیا جس کی عظمت کا اندازہ ناممکن ہے۔

عیادت کرنے والا رحمت میں غرق رہتا ہے

حدیث: عن علی رضی اللہ تعالیٰ عنہ قال قال رسول اللہ ﷺ اذا عاد المسلم اخاه مشا خرافۃ الحنۃ حتی یجلس فاذا جلس غمرته الرحمة۔ رواہ بن حبان فی صحیحہ مرفوعاً۔

ترجمہ: سیدنا علی رضی اللہ تعالیٰ عنہ وجہ الکریم سے مروی ہے کہ حضور سید عالم ﷺ نے فرمایا کہ جب مسلمان اپنے مسلمان بھائی کی عبادت کو جانتا ہے تو وہ جنت کے باغ و بہار میں چلتا ہے اور جب مریض کے پاس بیٹھ جاتا ہے تو ہر طرف سے اس کو رحمت گھیر لیتی ہے۔ رب کی بندوں پر کیا کیا شفقتیں اور کئی کئی عنایتیں ہیں، یہ سب صدقہ ہے ہمارے آقا و مولیٰ ﷺ کا۔ مثل مشہور ہے ”رحمت حق بہاندی جوید بہائی جوئید“ اللہ اکبر! جب مسلمان عبادت کے ارادہ سے گھر سے چلتا ہے تو گویا وہ جنت کی روشوں میں چلتا ہے اور جب مریض کے پاس جا کر بیٹھ جاتا ہے تو شامیانہ رحمت میں بیٹھتا ہے، زمین پر نہیں جنت الفردوس میں گھوم پھر رہا ہے کسی مریض کے کمرے میں نہیں رحمت کی آغوش میں بیٹھا ہے۔ الحمد للہ علی ذلک۔

تھوڑی دیر کی عیادت ہزار سال کے عمل کے برابر

حدیث: عن انس بن مالک رضی اللہ تعالیٰ عنہ قال: قال رسول اللہ ﷺ: من عاد مریضاً او جلس عندہ ساعة اجری اللہ تعالیٰ لہ عمل الف سنة لا یعضی اللہ فیہا طرفة عین۔ رواہ ابن ابی الدنیا فی کتاب المرض و الکفارات۔

ترجمہ: سیدنا انس بن مالک رضی اللہ تعالیٰ عنہ سے مروی ہے کہ حضور اکرم ﷺ نے فرمایا کہ جب کسی نے کسی مریض کی عیادت کی اور جا کر اس کے پاس تھوڑی دیر بیٹھا تو اللہ تعالیٰ اس کو ایک ہزار سال کے ایسے عمل کا اجر و ثواب عطا فرماتا ہے جس میں پلک مارنے کے

برابر بھی اللہ کی تافرمانی کا شائبہ نہیں پایا جاتا۔ سچ فرمایا امام اہل سنت امام احمد رضا علیہ الرحمۃ و
الرضوان نے:

وہ تو نہایت سستا سودا بیچ رہے ہیں جنت کا
ہم مفلس کیا مول چکا کس اپنا ہاتھ ہی خالی ہے

صدق نیت، خشوع و خضوع، اعمال صالحہ کی روح ہے جو نبی عمل کا دنیاوی خیالات اور
شیطان بنی و موسوس سے پاک ہونا اس کے کامل ہونے کا سبب ہے۔ لیکن انسان کے اعمال عموماً
خشوع و خضوع سے خالی اور وساوس سے آلودہ ہوتے ہیں اس لئے ان کی قبولیت کی کوئی
ضمانت نہیں دے سکتا، مگر قربان جائے ارحم الراحمین کے بے پایا بخشش و انعام پر کہ مریض کی
عیادت کی نیت سے تھوڑی دیر مریض کے پاس بیٹھنے پر ایک ہزار سال کے ایسے عمل کے برابر
اجر و ثواب عطا فرماتا ہے جو ہر طرح کی ادنیٰ تافرمانی کا شائبہ سے پاک اور جملہ ظاہر و باطن
گناہ کی آرائش سے صاف خالص اللہ کیا گیا، اللہ تعالیٰ کے نزدیک مریض کی عیادت کا عمل
اتنا محبوب اور پسندیدہ ہے کہ اپنے کرم سے اپنے فضل خاص کا دروازہ کھول دیتا ہے اور خزانہ
غیب سے عیادت کرنے والوں کو انعام دیتا ہے۔

عیادت کرنے والے کو بیک وقت تین فائدے حاصل ہوتے ہیں

عن عبد اللہ بن عمرو و ابی ہریرہ رضی اللہ تعالیٰ عنہم قال
من عاد مریضاً اظله اللہ بعمسہ و سبعین الف ملک لا یرفع قلماً الا کتب له به
حسنۃ و لا یضنح قلماً الا حط عنه سیئۃ و رفع له بها حرجۃ حتی یقعہ فی مقعدہ
فاذا قعد غمرته الرحمة فلا یزال كذلك حتی اذا اقبل حیث ینتہی الی منزله (رواہ
الطبرانی فی الاوسط)

سیدنا عبد اللہ بن عمرو و سیدنا ابو ہریرہ رضی اللہ تعالیٰ عنہم نے فرمایا کہ جو
کسی مریض کی عیادت کو جاتا ہے تو اللہ تعالیٰ اس پر پچتر ہزار فرشتوں سے سایہ کرواتا ہے۔ اور

ہر قدم اٹھانے پر ایک نیکی لکھی جاتی ہے اور ہر قدم رکھنے پر ایک گناہ مٹایا جاتا ہے اور ایک درجہ
بلند کیا جاتا ہے اور جب مریض کے پاس جا کر بیٹھ جاتا ہے رحمت اسکو ڈال پڑتی ہے، جب
تک وہاں بیٹھا رہتا ہے اسی حالت میں ہوتا ہے جب اپنے گھر لوٹ جاتا ہے تو اس کی یہ حالت
ختم ہو جاتی ہے۔

سبحان اللہ! بارگاہ الہی میں عیادت کرنے والے کی کیا قدر و منزلت ہے، ہر اٹھنے والے
قدم پر نیکی اور جب اٹھے ہوئے قدم زمین پر رکھے تو گناہ مٹے، اور آخرت میں اس کے درجے
بلند ہوں اور گھر واپس ہونے تک رحمت الہی کے گہرے میں رہنے کا شرف پایا۔ کیا خوب
نصیب ہے امت محمدیہ علی صاحبہا الصلاۃ والسلام۔

عیادت کرنے والا دریاے رحمت میں غوطہ زن رہتا ہے

عن انس بن مالک رضی اللہ تعالیٰ عنہ قال سمعت رسول اللہ
ایما رجل یعود مریضاً فاتما یخوض فی الرحمة فاذا قعد عند المریض غمرته
الرحمة، قال قلت یا رسول اللہ هذا للصحیح الذی یعود المریض فما للمریض،
قال تحط عنه ذنوبہ۔ (رواہ احمد و رواہ ابن ابی الدنیا و الطبرانی فی الصغیر و
الاوسط۔)

سیدنا انس بن مالک رضی اللہ تعالیٰ عنہ سے مروی ہے کہ سید عالم ﷺ
نے فرمایا جو بھی مریض کی عیادت کرے گا دریاے رحمت میں غوطہ لگائے گا۔ اور جب مریض
کے پاس بیٹھ گیا تو رحمت اس کو ڈھا تک لے گی۔ حضرت انس کہتے ہیں میں نے عرض کیا اے
اللہ کے رسول یہ تو سندرست کیلئے ہوا، جس مریض کی عیادت کی گئی اس کیلئے کیا ہے؟ سرکار نے
فرمایا: مریض کے گناہ مٹا دئے جاتے ہیں۔

مریض کی عیادت کے بارے میں بہت سی حدیثیں کتابوں میں موجود ہیں ان میں سے
چند حدیثیں کو یہاں نقل کر دیا ہے ان احادیث سے معلوم ہو گیا کہ مریض کی عیادت میں دین و

دنیا کی بے شمار برکتیں اور خوبیاں پائی جاتی ہیں جو احاطہ تحریر میں لانا مشکل ہے، صاحبان بصیرت اور ارباب عبرت کیلئے اتنا بہت ہے۔ اللہ تعالیٰ تمام مسلمانوں کو یہ توفیق عطا فرمائے کہ وہ اپنے مسلمان بھائیوں کے اسلامی حقوق کو ادا کرتے رہیں۔ آمین، آمین۔

بیمار کی عیادت کے وقت کیا کرے؟

حدیث: عن عمر بن الخطاب رضی اللہ تعالیٰ عنہ قال: قال رسول اللہ ﷺ اذا دخلت علی المريض فمره يدعو لك فان دعاه كدعاء الملائكة۔ رواه ابن ماجہ۔

ترجمہ: سیدنا امیر المومنین عمر فاروق عظیم رضی اللہ تعالیٰ عنہ سے مروی ہے کہ حضور سید عالم ﷺ نے فرمایا کہ جب مریض کے پاس جاؤ تو اس سے دعا کیلئے کہو کیونکہ مریض کی دعا ملائکہ کی دعا کی طرح ہے۔

حدیث: عن انس رضی اللہ تعالیٰ عنہ قال قال رسول اللہ عود المریضی و مروهم لیدعو لکم فان دعوة المریض مستجابة۔

ترجمہ: سیدنا انس رضی اللہ تعالیٰ عنہ سے مروی ہے کہ حضور اقدس ﷺ نے فرمایا کہ مریضوں کی عیادت کیا کرو اور ان سے دعا کی درخواست کرو اس لئے کہ مریض کی دعا قبول کی جاتی ہے۔

حدیث: عن عبد اللہ بن عباس رضی اللہ تعالیٰ عنہما قال: قال رسول اللہ ﷺ: لا ترد دعوة المریض حتی یرأ۔ (رواہ ابن ابی الدنیا۔)

ترجمہ: حضرت عبد اللہ بن عباس رضی اللہ تعالیٰ عنہما سے مروی ہے کہ حضور سید عالم ﷺ نے فرمایا مریض کی دعا رد نہیں کی جاتی۔

ان حدیثوں سے معلوم ہوا کہ مریض مستجاب الدعوات ہوتا ہے اس کی دعا رد نہیں کی جاتی، مریض کی دعا ملائکہ کی دعا کے مانند ہے، اس لئے حضور اقدس ﷺ نے عیادت کرنے

والوں کو حکم دیا، کہ جب تم مریض کے پاس عیادت کیلئے جاؤ تو اس سے دعا کیلئے کہو، اپنے لئے اور دوسرے مسلمانوں کیلئے مسلمانوں کو چاہئے کہ اس کو بھی نہ بھولیں۔

عیادت کرنے والا مریض کیلئے دعا کرے

حدیث: عن ابن عباس رضی اللہ تعالیٰ عنہ قال: قال رسول اللہ ﷺ من غدا مریضاً لم یحضر اجله فقال عنده سبع مرات اسأل اللہ العظیم رب العرش العظیم ان یشفیک الا اعافہ اللہ من ذلک المرض۔ (رواہ الترمذی و ابو داؤد و النسائی و ابن حبان و الحاکم۔)

ترجمہ: سیدنا عبد اللہ بن عباس رضی اللہ تعالیٰ عنہما سے مروی ہے کہ حضور اکرم ﷺ نے فرمایا جو کسی شخص کی عیادت کو گیا اور اس کے پاس سات مرتبہ اسأل اللہ العظیم رب العرش العظیم پڑھ لیا تو اگر اس کی موت نہیں ہے تو اللہ اس کو اس مرض سے عافیت عطا فرمائے گا۔

حدیث: عن ام المومنین عائشة رضی اللہ تعالیٰ عنہا قالت النبی ﷺ یعود بعض اہله یمسح بیدہ الیمنی و یقول اللہم رب الناس اذهب الباس اشف انت الشافی لا شفاء الا شفاؤک لا یغادر سقماً۔ متفق علیہ۔

ترجمہ: حضرت عائشہ صدیقہ رضی اللہ تعالیٰ عنہا سے مروی ہے کہ حضور اکرم ﷺ نے اپنے گھر والوں کی عیادت فرمائی تو اپنے دائیں ہاتھ کو بدن پر پھیرا اور فرمایا اللہم رب الناس اشف انت الشافی لا شفاء الا شفاؤک لا یغادر سقماً۔ یعنی سب کے پالنے والے مولیٰ تکلیف کو دور کر دے شفا دیدے تو ہی شفا دینے والا ہے، شفا دراصل تیری ہی شفا ہے ایسی شفا عطا فرما کہ بیماری کا نشان بھی باقی نہ رہے۔

پہلی حدیث سے معلوم ہوا کہ حضور ﷺ نے عام لوگوں کو ترغیب دی ہے کہ جب عیادت کی غرض سے جاؤ تو اللہ تعالیٰ سے اس کی صحت و شفا کی دعا کرو انشاء اللہ دعا قبول ہوگی

اگر اس کی موت نہیں لکھی ہے تو دعا کی برکت سے اللہ تعالیٰ اس کو اس مرض سے چھٹکارا عطا فرمائے گا۔ اس حدیث میں مریض کی پیشانی یا بدن پر ہاتھ پھیرنے کا ذکر نہیں، مگر دوسری حدیث میں دعا کے ساتھ یہ بھی آیا ہے کہ حضور اقدس ﷺ مریض کے بدن پر اپنا دست کرم پھیرتے اور دعا کے وقت اپنا ہاتھ اس کی پیشانی یا سر یا تکلیف کے مقام پر رکھ کر شفا کی دعا پڑھتے، اور سنت سے یہ بھی ثابت ہے کہ مریض کا نام بھی دعا میں لے چنانچہ حضور اقدس ﷺ نے جب حضرت سعد بن وقاص رضی اللہ تعالیٰ عنہ کی عیادت کیلئے تشریف لے گئے تو یوں دعا فرمائی۔

اَللّٰهُمَّ اشْفِ سَعْدًا، اَللّٰهُمَّ اشْفِ سَعْدًا، اَللّٰهُمَّ اشْفِ سَعْدًا،
(مسلم)

اے اللہ سعد کو شفا دے، اللہ سعد کو صحت دے، اللہ سعد کو اچھا کر دے۔

کبھی ایسا ہوا کہ مریض نے تکلیف کی شکایت کی تو حضور اکرم نے اس کو دعا پڑھنا سکھائی۔ چنانچہ مسلم شریف کی حدیث میں آیا ہے کہ حضرت عبداللہ بن ابی وقاص رضی اللہ تعالیٰ عنہما نے ایک مرتبہ سرکار سے بدن میں درد کی شکایت کی حضور نے فرمایا جہاں تکلیف ہے اس جگہ اپنا ہاتھ رکھ کر تین مرتبہ۔ بسم اللہ پڑھ کر سات مرتبہ یہ دعا پڑھو اَعُوْذُ بِاللّٰهِ وَ قُدْرَتِهِ مِنْ شَرِّ مَا اَجِدُ وَاُحَاذِرُ، یعنی میں چاہا ہنگام ہوں اللہ کی اور اس کی قدرت کی اس تکلیف کے شر سے جس کو میں محسوس کر رہا ہوں اور جس سے میں بچنا چاہتا ہوں۔

بہر حال ان حدیثوں سے معلوم ہوا کہ مریض کی عیادت کیلئے جانے تو اس کیلئے صحت و عافیت کی دعا کر کے تکلیف کی جگہ خود اپنا ہاتھ رکھ دے یا مریض کا ہاتھ رکھوا کر دعا پڑھے اور مریض کا نام بھی لے سکتا ہے اس طرح رقیہ یعنی دعا یہ کلمات پڑھے یا قرآنی آیات کی تلاوت کرے یا وہ دعائیں جو حضور اکرم ﷺ سے مروی ہیں یا بزرگان دین سے منقول ہیں۔ ان کو پڑھ کر مریض پر دم کرنا جائز ہے بلکہ سنت سے ثابت ہے اس سے بیمار کو شفا ملتی ہے۔ علاج کا ایک روحانی طریقہ یہ بھی ہے۔ اس کو ناجائز حرام اور بدعت کہنا ظلم ہے اور شریعت و سنت سے

بے خبری کی دلیل ہے، مریض کو بھی دعا پڑھنے کی تلقین کرنی چاہیے کہ مریض کی دعا خود اس کے حق میں فائدہ مند ہے جیسا کہ حضور اقدس ﷺ نے حضرت عبداللہ بن ابی وقاص کو حالت مرض میں دعا سکھائی۔

نوٹ:- مریض اگر غیر محرم ہے تو اس کے بدن یا پیشانی پر ہاتھ نہ رکھے، خود مریض کو اس کا ہاتھ رکھنے کو کہے۔

حضرت جبریل علیہ السلام کا حضور کی عیادت کرنا اور ”رقیہ“ کرنا

عن ابی سعید الخدری رضی اللہ تعالیٰ عنہ ان جبریل علیہ السلام اتی النبی فقال یا محمد اشکت ؟ قال نعم قال بسم اللہ اوقیک من کل شیء یؤذیک من شر کل نفس او عین حاسد اللہ یشفیک بسم اللہ ارقیک۔

سیدنا ابوسعید خدری رضی اللہ تعالیٰ عنہ سے مروی ہے کہ سیدنا جبریل علیہ السلام حضور کی خدمت میں حاضر ہوا کہ عرض کیا کہ آپ کا مزاج ناساز ہے؟ آپ نے فرمایا: ہاں، جبریل نے عرض کی میں اللہ کے نام سے آپ کیلئے رقیہ یعنی دعا کرتا ہوں کہ اللہ تعالیٰ آپ کو ہر اس چیز سے بچائے جو آپ کو تکلیف پہنچائے اور ہر حسد کرنے والوں سے محفوظ رکھے میں دعا کرتا ہوں کہ بسم اللہ کی برکت سے اللہ تعالیٰ آپ کو شفا بخشے۔

معلوم ہوا کہ مریض کی عیادت اور اس کیلئے دعا یہ کلمات ”رقیہ“ یعنی جھاڑ پھونک کرنا جبریل کی سنت اور طریقہ ہے۔ مریض پر اس دعا کو پڑھ کر دم کرنا مفید ہے۔

مریض کے پاس دل بہلانے والی بات کرنا

عن ابن عباس رضی اللہ تعالیٰ عنہما قال ان النبی ﷺ دخل علی اعرابی عودہ و کان اذا دخل علی من یعودہ قال لا باس طہور ان شاء اللہ تعالیٰ۔ رواہ البخاری۔

سیدنا عبداللہ بن عباس رضی اللہ عنہما سے مروی ہے کہ حضور اکرم ﷺ ایک بار ایک دیہاتی شخص کی عبادت کیلئے تشریف لے گئے اور جب بھی بیمار کو دیکھنے کیلئے تشریف لیجاتے تو فرماتے یہ کوئی پریشانی کی بات نہیں، انشاء اللہ تعالیٰ اس تکلیف سے گناہوں سے پاک حاصل ہوگی۔

سنت یہی ہے کہ مریض کے پاس تسلی تفتی کی باتیں کریں، تاکہ اس کی گھبراہٹ اور وحشت دور ہو ایسی باتیں ہرگز نہیں کرنی چاہئے جس سے مریض مایوسی کا شکار ہو اور اس کی گھبراہٹ اور بے چینی میں مزید اضافہ ہو جائے، عورتوں میں خاص طور سے یہ صحت پائی جاتی ہے کہ مریض کے پاس بیٹھ کر دنیا بھر کے مریضوں کے وحشتناک قصے ان کی پریشان کن تکلیفوں کے تذکرے، علاج کے باوجود صحت یاب نہ ہونے کی باتیں مایوس کن انداز سے روئے کی آواز نکال کر کرتی ہیں ہیں کہ موت سے پہلے مریض کو اپنی موت سامنے نظر آنے لگتی ہے یہ سب بری حرکت ہے، اس سے تمام مرد و عورت کو بچنا چاہیے اگر اچھی تسلی بخش گفتگو کا سلیقہ نہیں ہے تو خاموشی سے حراز پر ہی کر کے واپس آ جانا چاہئے کسی مسلمان کا مصیبت میں دل بہلانا بھی عبادت ہے۔

مریض کو پڑھنے کیلئے مفید دعائیں

(۱) اَعُوْذُ بِاللّٰهِ وَ قُدْرَتِهِ مِنْ شَرِّ اَجْدٍ وَ اَحَايْزَةٍ۔

اللہ اور اس کی قدرت کی پناہ مانگتا ہوں اس تکلیف کی برائی سے جس میں مبتلا ہوں اور جس سے بچنا چاہتا ہوں۔

پڑھنے کا طریقہ

پہلے سات بار بسم اللہ شریف پھر ایک بار یہ دعا پڑھے، بدن میں جس جگہ تکلیف یا درد ہے مریض اپنا دایاں (سیدھا) ہاتھ رکھے پھر دعا پڑھے بدن کے درد کیلئے یہ دعا مجرب ہے

اور اگر پورا بدن درد کر رہا ہے تو دونوں ہاتھوں کو اس طرح ملائے جیسا دعائے وقت ملاتے ہیں۔ پھر دعا پڑھ کر ہاتھوں پر دم کر کے پورے جسم پر پھیر دے چند روز ایسا کرنے سے انشاء اللہ تعالیٰ تکلیف جاتی رہے گی۔

(۲) لَا اِلٰهَ اِلَّا اللّٰهُ وَ اللّٰهُ اَكْبَرُ۔ لَا اِلٰهَ اِلَّا اللّٰهُ وَ حُدَّهُ۔ لَا اِلٰهَ اِلَّا اللّٰهُ لَا شَرِيْكَ لَهٗ۔ لَا اِلٰهَ اِلَّا اللّٰهُ لَهٗ الْمُلْكُ وَ لَهٗ الْحَمْدُ۔ لَا اِلٰهَ اِلَّا اللّٰهُ وَ لَا حَوْلُ وَ لَا قُوَّةَ اِلَّا بِاللّٰهِ۔

اللہ کے سوا کوئی معبود نہیں اور اللہ سب سے بڑا ہے، اس کے سوا کوئی معبود نہیں، وہ یکتا ہے، اللہ کے سوا کوئی معبود نہیں، اور نہ اس کا کوئی شریک ہے اللہ کے سوا کوئی معبود نہیں، اسی کیلئے بادشاہی اور اسی کیلئے تمام خوبیاں ہیں، اللہ کے سوا کوئی معبود نہیں اور نہ کوئی طاقت اور نہ کوئی قوت، مگر اللہ کو۔

اس حدیث کو امام نسائی نے حضرت ابو ہریرہ کے حوالے سے نقل کیا ہے۔ اس دعا کے بارے میں سیدنا ابو ہریرہ رضی اللہ تعالیٰ عنہ سے مروی ہے کہ جس نے ان کلمات کو پڑھ لیا پھر اسی دن یا رات یا اس مہینہ میں انتقال کر گیا تو اللہ تعالیٰ اس کے گناہ بخش دیگا۔

پڑھنے کا طریقہ

اس دعا میں پانچ کلمے ہیں، ہر کلمہ پڑھ کر ترتیب کے ساتھ انگلیوں کو بند کرتا جائے جب دعا پوری ہو جائے تو پھر انگلیوں کو کھول دے، دعا کے شروع میں بسم اللہ شریف ایک بار پڑھے۔

(۳) لَا اِلٰهَ اِلَّا اللّٰهُ وَ اللّٰهُ اَكْبَرُ۔ لَا اِلٰهَ اِلَّا اللّٰهُ وَ حُدَّهُ لَا شَرِيْكَ لَهٗ لَا اِلٰهَ اِلَّا اللّٰهُ وَ لَا حَوْلُ وَ لَا قُوَّةَ اِلَّا بِاللّٰهِ۔

اللہ کے سوا کوئی معبود نہیں اور اللہ سب سے بڑا ہے، اللہ کے سوا کوئی معبود نہیں وہ یکتا ہے، اللہ کے سوا کوئی معبود نہیں وہ یکتا ہے اس کا کوئی شریک نہیں، اللہ کے سوا کوئی معبود نہیں وہ یکتا ہے اس کا کوئی شریک نہیں اسی کیلئے بادشاہی ہے اور اسی کیلئے تمام خوبیاں ہیں، اللہ کے سوا کوئی معبود نہیں اور نہ طاقت و قوت ہے مگر اللہ کو۔

اس حدیث کو امام ترمذی، ابن ماجہ، ابن حبان اور حاکم نے حضرت ابوسعید خدری رضی اللہ تعالیٰ عنہ کے حوالہ سے روایت کی ہے اور حضور اکرم ﷺ کا یہ ارشاد گرامی پیش کیا ہے۔ من قالها فی مرضه ثم مات لم تطعمه النار۔

اس حدیث پاک کے الفاظ وہی ہیں لیکن اس میں چند الفاظ ذکر بیان کئے گئے ہیں اور اس دعا کے پڑھتے وقت انگلیوں کو بند کرنے کا ذکر نہیں کیا گیا اگر چاہیں تو کر سکتے ہیں اور اس دعا کے شروع میں بھی بسم اللہ شریف پڑھیں۔

(۳) لَا إِلَهَ إِلَّا أَنْتَ مُبْهَاتُكَ إِنِّي كُنْتُ مِنَ الظَّالِمِينَ۔

اے اللہ تیرے سوا کوئی معبود نہیں تیری ذات پاک ہے بیشک میں ظالموں میں سے ہوں۔

اس دعا کو امام حاکم رحمۃ اللہ علیہ نے حضرت سعید بن مالک کے حوالے سے نقل فرمایا ہے اور حضور اکرم ﷺ کا یہ فرمان پیش کیا ہے کہ حضور اکرم ﷺ نے فرمایا:

ایمنا المسلم دعا بها فی مرضه اربعین مرة فمات فی مرضه ذلك اعطی اجر شهید۔ وان برأ وقد غفر له جميع ذنوبه۔

یعنی جو مسلمان بیماری کی حالت میں ان دعا کیے کلمات کو چالیس بار پڑھ لے پھر اسی مرض میں انتقال کر جائے تو اسے ایک شہید کا اجر دیا جائے گا اور اگر اچھا ہو گیا تو اس کے سارے گناہ بخش دئے جائیں گے۔

یہ دعا مشکلات کے حل کیلئے تریاقِ اعظم ہے۔ سیدنا یونس علیہ السلام نے مچھلی کے پیٹ میں اس دعا کے ذریعہ اپنی مشکل کو یارِ گامی میں پیش کیا اور نجات پائی، بزرگوں نے فرمایا ہے

کہ اس دعا کا سوا لاکھ ختم کر کے جس کام کیلئے دعا کی جائے انشاء اللہ تبارک و تعالیٰ وہ کام پورا ہوگا۔ آزمودہ اور مجرب ہے۔ جو لوگ بیمار ہو جائیں انہیں چاہئے کہ اس دعا کو ہمیشہ پڑھتے رہیں، مرض اور تکلیف سے راحت ملے گی۔ انشاء اللہ تعالیٰ۔

(۵) لَا إِلَهَ إِلَّا اللَّهُ مُحَمَّدٌ وَهُوَ حَيٌّ لَا يَمُوتُ وَ سُبْحَانَ اللَّهِ رَبِّ الْعِزَادِ وَالْبِلَادِ وَالْحَمْدُ لِلَّهِ كَثِيرًا حَسْبِيَ مَا رَحِمَا عَلَيَّ عَلَى خَالٍ، وَاللَّهُ أَكْبَرُ كَثِيرًا كَبِيرًا وَرَبَّنَا وَجَلَالُهُ وَفُتْرَتُهُ بِكُلِّ مَكَانٍ اللَّهُمَّ إِنْ أَنْتَ أَمَرْتَنِي بِتَقْبِضِ رُوحِي فِي مَرْضِي هَذَا فَأَجْعَلْ رُوحِي فِي أَرْوَاحِ مَنْ سَبَقَتْ لَهُ مِنْكَ الْحُسْنَى وَ أَعْدَدْتَنِي مِنَ النَّارِ حَسْبًا أَعْدَدْتَ أَوْلِيَاءَكَ الَّذِينَ سَبَقَتْ لَهُمْ مِنْكَ الْحُسْنَى۔

اللہ کے سوا کوئی معبود نہیں، وہی زندگی اور موت دیتا ہے اور وہ ایسا زندہ ہے جس کو کبھی موت نہیں۔ اور پاک ہے اللہ جو تمام بندوں اور شہروں کا پروردگار ہے اور حمد ہے اللہ کیلئے بہت زیادہ ایسی پاکیزہ حمد جو ہر حالت میں برکت والی ہے، اللہ بہت بڑا ہے، ہمارے رب کی بڑائی اس کا جلال اور اس کی قدرت ہر جگہ ہے، یا اللہ اگر تو نے مجھے اس لئے بنایا ڈالا ہے کہ میری روح قبض کرے اسی بیماری میں تو میری روح کو ان لوگوں کی روح کے ساتھ ملا دے جنہیں تیری طرف سے مخصوص بھلائیاں پہنچیں اور مجھے جہنم کی آگ سے بچالے جیسا کہ تو نے اپنے دوستوں کو بچایا ہے، جنہیں تیری طرف سے مخصوص بھلائیاں ملیں۔

اس کو محدث طویل امام ابن ابی الدنیا علیہ الرحمۃ نے کتاب الممرض والكفولات میں حضرت سیدنا ابو ہریرہ رضی اللہ تعالیٰ عنہ کے حوالے سے نقل فرمائی ہے۔ اور یہ بیان کیا ہے کہ حضور اکرم ﷺ نے حضرت ابو ہریرہ کو یہ دعا تعلیم فرمائی اور ارشاد فرمایا۔ اعلم انک اذا قلت ذلك فی اول مضجعک من مرضک نعاک الله من النار فان مات فی مرضک فالی رضوان الله والحنۃ وان کنت قد لقوت ذنوباً تاب الله علیک۔

یعنی اے ابو ہریرہ اس کو اچھی طرح سمجھ لو بیمار ہوتے ہی پہلے اس دعا کو پڑھ لو اگر پڑھ لو گے تو اللہ تعالیٰ تم کو جہنم سے نجات دے دے گا اور اگر تمہارا انتقال ہو گیا اسی بیماری میں تو تم


اللہ کی رضا اور اس کی جنت میں پہنچ جاؤ گے اور اگر تم نے گناہوں کا ارتکاب کیا ہے تو اللہ تعالیٰ تمہیں توبہ کی توفیق دے کر تمہاری توبہ قبول فرمائے گا۔

سبحان اللہ! حضور آقائے نامدار سید عالم ﷺ کے صدقہ و طفیل میں آپ کی امت کے کمزوروں اور یتیموں کو وہ وہ انعامات اور برکات و حسنات عطا کئے گئے ہیں جن کا وہم و گمان بھی نہیں ہو سکتا تھا۔ و الحمد لله علی نعمائه و احسانه

(۶) مُبْحَثُ الْمَلِكِ الْمَلِكِ الرَّحْمَنِ الْمَلِكِ الدِّينِ لَا إِلَهَ إِلَّا أَنْتَ مُسْتَجِنُ الْعُرْوَةِ الضَّارِبَةِ وَ مَنِمُ الْعَيْنِ السَّاهِرَةِ۔

پاک ہے جو مالک حقیقی تمام بیوں سے پاک بڑا مہربان انصاف کرنے والا بادشاہ، یا اللہ تیرے سوا کوئی عبادت کے لائق نہیں، تو ہی پھرنے والی رگوں کو سکون بخشنے والا، ٹیندے سے بیگانی آنکھوں کو چین کی نیند لانے والا ہے۔

اس دعا کو بھی امام ابن ابی الدنیا نے حضرت حجاج بن فرات رضی اللہ تعالیٰ عنہ کے حوالے سے نقل فرمایا ہے لیکن یہ روایت معطل ہے۔ اس حدیث میں حضور اکرم ﷺ نے فرمایا کہ اس دعا کو جو میری پڑھ لے گا اللہ تعالیٰ اس کو شفا عطا فرمائے گا، ان دعاؤں کے علاوہ اور بھی بہت سی چھوٹی بڑی دعائیں کتابوں میں منقول ہیں یہاں اختصار کی غرض سے انہیں چند دعاؤں پر اکتفا کیا گیا ہے۔



مصطفیٰ کریم ﷺ کے احسانات یاد کرو!

(ماخوذ از افاضات امام اہل سنت مولانا احمد رضا خاں فاضل بریلوی)

اے اپنی جان پر غالمو..... اے بھولے نادان مجرمو.....! کچھ خبر ہے..... تمہیں کچھ خبر ہے..... ارے وہ اللہ واحد حق..... ہے..... جس نے تمہیں پیدا کیا..... جس نے تمہیں آنکھ، کان، دل، ہاتھ، پاؤں لاکھوں نعمتیں دیں..... جس کی طرف تمہیں پھر کر جانا، اور ایک اکیلے تھا، بے یار و یاور بے وکیل اس کے دربار میں کھڑے ہو کر رو بکارتی ہوتا ہے..... اس کی عظمت، اس کی محبت ایسی بھلی بھری کہ فلاں (گستاخ رسول دیوبندی) و فلاں (گستاخ رسول دہلوی) کو اس پر ترجیح دے لی..... ارے اس کی عظمت، تو اس کی عظمت..... اس کے احسان، تو اس کے احسان..... اس کے پیارے حبیب محمد رسول اللہ ﷺ ہی کے احسانات اگر یاد کیا کرو تو..... واللہ اعظم.....! باپ، استاد، پیر، آقا، حاکم، بادشاہ وغیرہ وغیرہ تمام جہان کے احسان جمع ہو کر..... ان کے احسانوں کے کر دوڑیں جسے کون پہنچ سکیں..... ارے وہ..... وہ ہیں کہ پیدا ہوتے ہی اپنے رب کی وحدانیت، اپنی رسالت کی شہادت ادا فرما کر..... سب سے پہلی جو یاد آتی..... وہ تمہاری ہی یاد تھی..... دیکھو.....! وہ امت خاتون کی آنکھوں کا نور..... نہیں نہیں..... وہ المہرب العرش کے عرش کا تارا..... اَللّٰهُ نُورُ السُّعُوَاتِ وَ الْاَرْضِ کا نور..... قلم پاک مادر سے جدا ہوتے ہی..... سجدے میں گرا ہے اور نرم و نازک حُزُنِ آواز سے کہہ رہا ہے..... رب اعلیٰ اعلیٰ..... اے میرے رب.....! میری امت.....! میری امت.....! کیا کبھی کسی کے باپ، استاد، پیر، آقا، حاکم، بادشاہ نے بیٹے، شاگرد، مرید، غلام، نوکر، رعیت کا ایسا خیال کیا.....! ایسا درد رکھا ہے..... عاش اللہ.....! ارے وہ..... وہ ہیں کہ پیارے حبیب، رؤف رحیم علیہ افضل الصلوٰۃ والسلام کو جب قبر انور میں اتارا ہے..... لب ہائے مبارک جنبش میں ہیں..... فعل یاکم بن عباس رضی اللہ تعالیٰ عنہما نے کان لگا کر سنا ہے..... آہستہ آہستہ عرض کر رہے ہیں..... رب اعلیٰ اعلیٰ..... اے

میرے رب! میری امت! میری امت! بھجان اللہ! پیدا ہوئے تو تمہاری یاد دینا ہے شریف لے گئے تو تمہاری یاد! کیا بھی کسی کے باپ، استاد، پیر، آقا، حاکم، بادشاہ نے بیٹے، شاگرد، مرید، غلام، نوکر، رحمت کا ایسا خیال کیا! ایسا درو رکھا ہے! مستنقر اللہ! ارے وہ! وہ ہیں کہ تم چادر تان کر شام سے خراٹے لینے صبح لاتے ہو! تمہارے درد، کرب، دے یعنی ہو، کرکوش بدل رہے ہو! ماں، باپ، بھائی، بیٹا، بی، اقربا، دوست، آشا، دو چار راتیں کچھ جاگے، سوئے آخر تھک جھک کر جا پڑے! اور جو نہ اٹھے وہ بیٹھے بیٹھے اٹھ کر رہے ہیں! نیند کے چھوٹے آ رہے! اور وہ پیار لے رہا ہے، بے خطا ہے کہ تمہارے لئے راتوں جاگا! کیا تم سوتے ہو! اور وہ زار زار رو رہا ہے! روتے روتے صبح کر دی کہ! وہ امتی امتی! اے میرے رب! میری امت! میری امت! کیا بھی کسی کے باپ، پیر، استاد، آقا، حاکم، بادشاہ نے بیٹے، شاگرد، مرید، غلام، نوکر، رحمت کا ایسا خیال کیا! ایسا درو رکھا ہے! حاشا اللہ! ارے ہاں! ہاں! اور! پیاری مرض یا مصیبت میں ماں، باپ کی محبت کیا جانچتا! کہ ان میں نہ تمہاری خطا، نہ ماں باپ پر جھگڑا، یوں آزاد کا ماں باپ نے شاعر نعتوں سے تمہیں نوازیں ہیں اور! تم نعت کے بدلے سرکشی کرو، نافرمانی ٹھانو، سو سکیں اور ایک نہ مانو! ماں سے بڑے، باپ سے بڑے، رات دن بڑے، ہر وقت بڑے، دیکھو تو! ماں باپ کہاں تک تمہیں چلبھے سے لگاتے ہیں! وہ پیارا وہ مجسم رحمت، وہ نعتوں والا، وہ ہر تن رافت ہے کہ تمہاری لاکھ نافرمانیاں دیکھے! کروڑ کروڑ گنہگار یاں پاے! اس پر بھی تمہاری محبت سے باز نہ آئے! دل ٹھک نہ ہو، محبت ترک نہ فرمائے! سنو وہ کیا فرما رہا ہے! دیکھو! اتم گود میں سے نکل پڑتے ہو اور وہ فرماتا ہے! ہلم الی ہلم الی ارے میری طرف آؤ! ارے میری طرف آؤ! مجھے چھوڑ کر کہاں جاتے ہو! دیکھو وہ فرماتا ہے! تم پروانے کی طرح آگ پر گرے پڑتے ہو! اور میں تمہارا بندہ کہ پکڑے روک رہا ہوں! کیا بھی کسی کے باپ، آقا، حاکم، بادشاہ نے بیٹے، شاگرد،

مرید، غلام، نوکر، رعیت کا ایسا خیال کیا..... ایسا درد رکھا ہے..... استغفر اللہ.....! ارے دنیا کی ساعت خیر ہے..... آنکھ بند کئے سو رہا ہے۔ قیامت بہت جلد آنے والی ہے، جانتا ہے قیامت کیسا ہے۔

يَوْمَ يَقُولُ الْمَرْءُ مِنْ أَخِيهِ وَأُمِّهِ وَأَبِيهِ وَصَاحِبَتِهِ وَبَنِيهِ لِكُلِّ أَمْرٍ مِنْهُمْ يَوْمَئِذٍ شَأْنٌ يُغْنِيهِ
(پ ۳۰ سورہ عس آیت ۳۲ تا ۳۷)

جس دن بھاگے گا وہی اپنے بھائی، ماں، باپ، جوہرو، بیٹوں سب سے، ہر ایک اس دن اسی حال میں غلطاً، پتچپاں ہوگا کہ دوسرے کا خیال بھی نہ لاسکے گا۔

اس دن جائیں کہ فلاں (گستاخ رسول ویو بندگی) یا فلاں (گستاخ رسول وہابی) تیرے کام آسکیں..... حاش للہ..... واللہ اعظیم.....! اس دن وہی پیارا حبیب، کام آئے گا، اس کے سوا ہی تمام انبیاء و مرسلین علیہم الصلاۃ والسلام کو تو مجال عرض ہو ہی نہیں..... سب نفسی نفسی فرمائیں کہ پھر اور کسی کی کیا حقیقت ہے..... ہاں وہ پیارا، بے کسوں کا سہارا، وہ بے یاروں کا پیارا، وہ شفاعت کی آکھ کا تارا، وہ محبوب محشر آرا، وہ رؤف رحیم ہمارا، فرما جائے گا..... انا لہواء انا لہواء میں ہوں شفاعت کے لئے، میں ہوں شفاعت کے لئے..... پھر بھی یہ نظر کرنا ہے کہ..... سیکھوں گے..... میزان عدل لائی گئی..... نامہ اعمال پیش ہوئے..... لاکھوں کوصراط پر چلنے لے گئے..... جو بالائے جہنم نصب ہے..... تلوار سے زیادہ تیز اور پالی سے زیادہ باریک اور ہزاروں برس کی راہ..... نیچے نظر کریں تو کروڑوں منزل تک کا گہرا اور اس میں وہ قہر آگ شعلہ زن، جس میں سینس برابر پھول اٹاؤ کر رہے ہیں..... جانتے ہو وہ پھول کیسے اونچے اونچے ٹھکوں کے برابر..... گویا آگ کے قلعے ہیں کہ پے در پے چلے آتے ہیں..... لاکھوں پیاس سے بیتاب ہیں..... پچاس ہزار برس کا دن..... تانے کی زمین..... سروں پر کھسا ہوا آفتاب..... نابینا پیاس سے باہر ہیں..... دل اہل اہل کر گلے پر آگئے ہیں..... اتنا ازدحام..... اور اتنے مختلف کام..... اور

اتنے فاصلوں پر مقام..... اور خبر گیراں صرف ایک..... وہ محبوب ذی الجلال والا کرام علیہ افضل الصلوٰۃ والسلام..... ابھی میزان پر آئے..... اعمال تلوئے..... حسنت کے پلے گراں کرائے..... ابھی صراط پر کھڑے ہیں..... غلام گزر رہے ہیں..... وہ دردناک آواز سے عرض کر رہے ہیں..... رب مسلم مسلم..... الہی.....! بچالے.....! بچالے.....! ابھی حوض کوثر پر جلوہ فرما ہیں..... پیاسوں کو وہ شربت جانفزا پلا رہے ہیں..... گویا تن مردہ میں جان رفتہ واپس لا رہے ہیں..... حضرت انس رضی اللہ تعالیٰ عنہ نے عرض کی..... یا رسول اللہ.....! حضور.....! میری شفاعت فرمائیں.....! فرمایا.....! میں کرنے والا ہوں..... عرض کی (ﷺ) یا رسول اللہ ﷺ.....! اس روز میں حضور کو کہاں تلاش کروں..... فرمایا..... سب میں پہلے صراط پر..... عرض کی اگر وہاں نہ پاؤں..... فرمایا..... میزان پر..... عرض کی وہاں پر بھی نہ پاؤں..... فرمایا..... حوض کوثر پر کدان تینوں جگہ سے کہیں نہ جاؤں گا.....

صلی اللہ تعالیٰ علیہ وآلہ وصحبہ وبارک وسلم ابدًا..... آمین

لہذا انصاف.....! کیا..... ان کے احسانوں سے جہاں میں کسی کے احسان کو کچھ نسبت ہو سکتی ہے..... پھر کیسا سخت کفر ان ہے کہ..... جو ان کی شان میں گستاخی کرے اور..... تمہارے دل میں اس کی وقعت ہو..... اس کی محبت اس کا لحاظ..... اس کا پاس نام کو باقی رہے..... نہیں کہ از کہ بریدی و با کہ پیچتی.....

يٰۤاَيُّهَا الَّذِيْنَ اٰمَنُوْا

الہی کلمہ گو یوں (پڑھنے والوں) کو سچا اسلام عطا کر..... صدقہ اپنے حبیب کریم ﷺ کی وجاہت کا.....